



## எமது எண்ணம்

### ஒரே கொள்கையில் பயணிக்கும் சிங்கள அரசியல் கட்சிகள்

அரசு ஒன்று தனது நாட்டில் வாழும் அனைத்துச் சமூகங்களையும் சமமாகக் கருதவேண்டும் என்பதும், அனைவருக்கும் ஆட்சியில் சம பங்கு வழங்க வேண்டுமென்பதும் அரசியல் விஞ்ஞாபனக் கோட்பாடுகள் என்பதோடு, அது சர்வதேச நியமங்களுமாகும். சட்ட அறிஞர் டைசியின் சட்ட ஆட்சி பற்றிய கருத்துக்கூட, ஜனநாயக நாடொன்றில் ஏற்படையதே. ஆனால் இலங்கையைப் பொறுத்தவரை ஜனநாயக சோசலிசக் குடியரசு என்று அரசியல் யாப்பில் கூறப்பட்டிருந்தாலும், அதன் தன்மை செயற்பாட்டில் இல்லையென்பதை சிங்கள அரசியல் தலைவர்கள் பலர் கூறியிருக்கின்றனர். தற்போதைய அரசு ஆட்சிக்கு வருவதற்கு முன்னரே, சிங்கள முற்போக்கு சக்திகள் பலர் அவ்வாறு கூறியிருந்தனர்.

1978 ஆம் ஆண்டு ஜே. ஆர்தலைமையிலான ஐக்கிய தேசியக் கட்சி ஆட்சிக்கு வந்த பின்னர் இடதுசாரிச் சிந்தனையுடைய அனைத்துச் சிங்கள முற்போக்குவாதிகளும், இலங்கையின் ஜனநாயகம் பற்றிய சந்தேகங்களை எழுப்பியிருந்தனர். ஆனால் 1972 ஆம் ஆண்டு முதன் முறையாக இலங்கையில் ஒற்றையாட்சி அரசியலமைப்பு உருவாகுவதற்குக் காரணமாக இருந்த சிறிமாவோ பண்டாரநாயக்காவை இந்தச் சிங்கள முற்போக்குச் சக்திகள் அன்று பெரியளவில் விமர்சித்திருக்கவில்லை.

தமிழர்களின் அரசியல் உரிமைக்கான பாதுகாப்பு இந்த யாப்பில் உறுதிப்படுத்தப்படவில்லை என்று விரல் விட்டு எண்ணக்கூடிய சில சிங்கள முற்போக்குச் சக்திகள் மாத்திரமே அன்று கண்டுபிடித்திருந்தன. ஜே. ஆர். ஜயவர்த்தனவின் ஆட்சியை, அன்று கடுமையாக விமர்சித்த சிங்கள முற்போக்குச் சக்திகள், சிறிமாவின் மகள் சந்திரிகா 1993 ஆம் ஆண்டு மேல் மாகாண முதலமைச்சராகப் பதவியேற்றபோது வரவேற்றிருந்தனர். சிறிமாவோடு அன்று முரண்பட்டிருந்த மாக்கியச் சிந்தனையுடைய சிங்கள முற்போக்காளர்கள் சிலரும் சந்திரிகாவின் அரசியல் பிரவேசத்திற்கு வாழ்த்துச் சொல்லியிருந்தனர். இலங்கையில் ஜனநாயக மறுமலர்ச்சி என்றும் இவர்கள் வர்ணித்திருந்தனர்.

இந்தச் சந்தர்ப்பத்திலேதான் மாகாண சபைகளுக்கு அதிகாரங்கள் இல்லையென்றும் இதனாலேயே விடுதலைப் புலிகள் அன்று அதனை நிராகரித்ததாகவும் சந்திரிகா அப்போது கூறியிருந்தார். ஈழத்தமிழர் உரிமைப் போராட்டத்தையும் சந்திரிகா நியாயப்படுத்தியிருந்தார். கொழும்பை மையப் படுத்திய மேல்மாகாண முதலமைச்சராகப் பதவியேற்ற சந்திரிகா 18 மாதங்களிலேயே பிரதமராகவும் பின்னர் ஜனாதிபதியாகவும் பதவியேற்றியிருந்தார். ஸ்ரீலங்கா சுதந்திரக் கட்சி தலைமையிலான பொதுஜன ஐக்கிய முன்னணி அரசாங்கம், 1994 ஆம் ஆண்டு ஓகஸ்ட் மாதம் பதவிக்கு வந்தது. அதனை வரவேற்ற உயங்கொட தேவா, விக்ரம் ஜவன் போன்ற சிங்கள முற்போக்காளர்கள், பின்னர் சந்திரிகாவின் ஆட்சியையும் விமர்சிக்கத் தவறவில்லை. இலங்கை அரசியல் யாப்பில் உள்ள ஜனநாயகத்துக்கு முரணான சரத்துகள் பற்றியும் அவர்கள் சுட்டிக்காட்டினர்.

குறிப்பாகப் பயங்கரவாதத்தடைச்சட்டம், அவசரகாலச் சட்டம், ஆறாவது திருத்தச்சட்டம் போன்றவற்றையும் நீதித்துறையின் சுயாதீனமற்ற தன்மைகள் பற்றியும் அவர்கள் பேசத் தயங்கவில்லை. ஐக்கிய தேசியக் கட்சிதான் இதற்கெல்லாம் காரணம் என்று குற்றம் சுமத்திய இந்த விமர்சனங்கள், நீடித்து வந்தவொரு நிலையிலேதான், 2005 ஆம் ஆண்டு நவம்பர் மாதம் மகிந்த ராஜபக்ஷ ஜனாதிபதியாகப் பதவியேற்கினார்.

ஆகவே ஸ்ரீலங்கா சுதந்திரக் கட்சி தலைமையிலான ஐக்கிய மக்கள் சுதந்திரக் கூட்டமைப்பில் இருந்துதான் தற்போதைய ஆட்சி முதன் முதலாக மலர்ந்தது. அது 2019 இல் இருந்து மீண்டும் தொடருகின்றது. அதனாலேயே ஐக்கிய தேசியக் கட்சியும் அந்தக் கொள்கையை நோக்கிப் பயணிக்கிறதெனலாம். தேர்தல் பிரசாரங்கள் இதற்கு உதாரணமாகும்.

அருட்பணி. எஸ். எயின்சிலி ரொஷான்

## யாழ். மறைமாவட்ட சில அருட்பணியாளர்களின் புதிய இடமாற்ற நியமனங்கள்

யாழ். மறைமாவட்ட ஆயர் பேரகலாநிதி ஜஸ்ரின் ஞானப்பிரகாசம் ஆண்டுகை அவர்களால் யாழ். மறைமாவட்டத்தில் பணியாற்றும் அருட்பணியாளர்கள் சிலருக்கு பணித்தள இடமாற்றங்கள் வழங்கப்பட்டுள்ளன. எதிர்வரும் யூலை மாதம் 28ம் திகதி முதல் அமுலுக்கு வரும் வகையில் இப்பணியிடமாற்றங்கள் வழங்கப்பட்டுள்ளன. புதிய நியமனங்கள் பெறும் அருட்பணியாளர்களின் விபரங்கள் வருமாறு:

- |   |  |
|---|--|
| 1. அருட்பணி J.J. மவுலிஸ்                                    | - யாழ். மறைக்கோட்ட முதல்வர், பங்குத்தந்தை யாழ் மரியன்னை பேராலயம் |
| 2. அருட்பணி R.C.X. நேசராஜா                                  | - பங்குத்தந்தை - பாண்டியன்தாழ்வு                                 |
| 3. அருட்பணி S.A. ஜோர்ஜ்                                     | - பங்குத்தந்தை - பளை   |
| 4. அருட்பணி செபஸ்தியன் எஸ்தாகு                              | - பங்குத்தந்தை - மாங்குளம்                                       |
| 5. அருட்பணி S.J.Q. ஜெயரஞ்சன்                                | - பங்குத்தந்தை - தரம்புரம்                                       |
| 6. அருட்பணி A.V. சில்வெஸ்ர்தாஸ்                             | - உயர்கல்வி  |
| 7. அருட்பணி A.C. கிறிஸ்தோப்பர்                              | - பங்குத்தந்தை - ஒட்டகப்புலம்                                    |
| 8. அருட்பணி A. அஜித் சுலக்ஷன்                               | - உதவிப் பங்குத்தந்தை - கிளிநொச்சி                               |
| 9. அருட்பணி A. போல் அனக்கினிற்                              | - உதவிப் பங்குத்தந்தை - பாஷையூர்                                 |
| 10. அருட்பணி J.G. யோண் குருஸ்                               | - உதவிப் பங்குத்தந்தை - யாழ் மரியன்னை பேராலயம்                   |
| 11. அருட்பணி J.A. அலிஸ்ரன் நியூமன்                          | - உதவிப் பங்குத்தந்தை - கிளிநொச்சி                               |
| 12. அருட்பணி F.R. நிதர்சன்                                  | - யாழ். புனித பத்திரிசியார் கல்லூரி                              |
| 13. அருட்பணி S. எட்வின் நேரேஸ்                              | - உதவிப் பங்குத்தந்தை - குருநகர்                                 |
| 14. அருட்பணி H. எரோனியஸ்                                    | - பதில் பங்குத்தந்தை - எழுவைதீவு                                 |
| 15. அருட்பணி வர்ணாகுலசூரிய லெஸ்லி சுஜித் பெர்னாண்டோ அ.ம.தி. | - பொறுப்பாளர் முகத்துவாரம் கொக்கிளாய்ப் பங்கு                    |
| 16. அருட்பணி M. நெகஸ் சுவந்தரா                              | - இயக்குநர் - நற்செய்தி அறிவிப்பு ஆணையம்                         |
| 17. அருட்பணி M.L. தயாகரன்                                   | - இயக்குநர் - திருவழிபாட்டு ஆணையம்                               |

### அன்பிய இணைப்பாளர்கள்

- |                                 |   |
|---------------------------------|---|
| 1. அருட்பணி மில்பர் வாஸ் CMF    | - இயக்குநர் - அன்பியம்                      |
| 2. அருட்பணி S. சச்சுரன்         | - அன்பிய இணைப்பாளர் - யாழ் மாவட்டம்         |
| 3. அருட்பணி M. நிக்கன் கொலின்ஸ் | - அன்பிய இணைப்பாளர் - முல்லைத்தீவு மாவட்டம் |
| 4. அருட்பணி A. அஜித் சுலக்ஷன்   | - அன்பிய இணைப்பாளர் - கிளிநொச்சி மாவட்டம்   |

புதிய பணித்தளங்களில் அருட்பணியாளர்களின் பணிசிறக்க "பாதுகாவலன்" வாசகநெஞ்சங்களின் நெஞ்சார்ந்த வாழ்த்துக்களும், செபங்களும் உரித்தாகுக.

## கோவிட்-19 காலத்து திருத்தந்தையின் மறையுரைகள் நூல் வடிவில்

இத்தாலியில் கோவிட்-19 கொள்ளைநோய் பரவலால் கடுமையான கட்டுப்பாட்டு விதிமுறைகள் நடைமுறையில் இருந்த காலகட்டத்தில், திருத்தந்தை பிரான்சிஸ் அவர்கள் வத்திக்கான் சாந்தா மார்த்தா இல்லத்தின் சிற்றாலயத்தில் ஆற்றிய மறையுரைகளை ஒரு நூலாக வெளியிட்டுள்ளது வத்திக்கான்.

கடந்த மார்ச் 9ம் திகதியிலிருந்து, மே மாதம் 18ம் திகதி வரை, உரோம் நேரம் காலை ஏழு மணிக்கு சாந்தா மார்த்தா இல்லத்தின்

சிற்றாலயத்தில் திருத்தந்தை பிரான்சிஸ் அவர்கள் நிறைவேற்றிய திருப்பலிகளில், ஒவ்வொருநாளும் ஒரு கருத்துக்காகச் செபிக்க விண்ணப்பித்தார் மற்றும், மறையுரைகளும் ஆற்றினார். "நெருக்கடி காலத்தில் உறுதியாயிருத்தல்" என்ற தலைப்பில் வத்திக்கான் பதிப்பகம் வெளியிட்டுள்ள இந்நூலில், திருத்தந்தை பிரான்சிஸ் அவர்கள் ஆற்றிய மறையுரைகள், இறைவேண்டல்கள் மற்றும் ஏனைய செய்திகள் தொகுத்து வழங்கப்பட்டுள்ளன.

இந்நூல் இணையப்பக்கத்தில் பல்வேறு மொழிகளில் வெளியிடப்பட்டுள்ளது. இதனை யாரும் எளிதில் வாசிக்கலாம்.

திருத்தந்தையின் மறையுரைகள் விலை மதிப்பற்றவை. வாழ்வுபற்றி அவர் கூறிய அழகிய வார்த்தைகள் நாம் தொடர்ந்து எம் வாழ்வில் ஊட்டம்பெற நம்மை அழைத்து நிற்கின்றது.

### சந்தர்ப்பங்களை...

(12ம்பக்கத் தொடர்ச்சி)

இளையோர் உலகு அதிசயமானது பல்வேறு உணர்வுகளுடன் மாறுபட்ட சிந்தனைகளைக் கொண்டது. அதனை இலக்கு நோக்கி ஒழுங்குபடுத்தலே மிகவும் பயன்தரவல்லது. இவை போன்ற சந்திப்புகள் உங்கள் உணர்வுகளைக் கையாடும் வல்லமையை நீங்களாகவே நெறிப்படுத்தக் கிடைத்த சந்தர்ப்பமாகும். அதனை ஆர்வமுடன் பங்கேற்க முன்வந்தவர்களைப் பாராட்டுகிறேன். மதிப்பளித்தல், சேவைமனப்பான்மை, ஒருங்கிணைப்பு, அர்ப்பணிப்பு, சமத்துவம் எனும் தலைப்பில் இளையோர் குழுக்களாகக் கலந்துரையாடி கருத்துக்களைப் பகிர்ந்து கொண்டனர். கருத்தரங்கினை ஊக்கமுடைய ஊழியர்கள் ஊறணி புனித அந்தோனியார் ஆலயப் பங்குத்தந்தை அருட்பணி தேவராஜன் அடிகளார், இளையோர் தமது செயல்களைப் புதிய சிந்தனைகள், எல்லைகள் தாண்டி சிந்தித்து காலத்திற்கு ஏற்ற மாற்றங்களை ஏற்கும் மனநிலையை எதிர் கொண்டு முன்னேறவேண்டும். எனத் தெரிவித்தார்.

இளையோரின் மகிழ்ச்சியான ஒன்றுகூடல் புதிய சிந்தனையுடன் செயலாக்கமாக அமைந்ததை அனுபவப் பகிர்வில் வெளிப்படுத்தினர்.

## கொரோனா கிருமியுடன் போராட போர் நிறுத்தம் தேவை

இலட்சக்கணக்கான மக்களின் உயிர்களைக் கொன்றுள்ள கொரோனா தொற்றுக்கிருமியுடன் போராடி வெற்றிபெறுவதற்கு, இவ்வலகில், மக்களின் உயிர்களைப் பலிவாங்கும் போர்கள் உடனடியாக முடிவுக்கு வரவேண்டும் என்று திருத்தந்தை மீண்டும் ஒரு முறை அழைப்பு விடுத்துள்ளார்.

புனித பேதுரு பெருங்கோவில் வளாகத்தில் கூடியிருந்தோருக்கு, ஜூலை 19 உரை வழங்கிய பின் உலகெங்கும் கொரோனா கொள்ளை நோயால் பாதிக்கப்பட்டோர் மற்றும் உயிரிழந்தோர் அனைவருடன் குறிப்பாக இந்தக் கொள்ளை நோய் காலத்திலும் உள்ளாட்டு மோதல்களைச் சந்தித்துவரும் மக்களுடன் தான் ஒன்றித்திருப்பதாகத் திருத்தந்தை கூறினார்.


உலகெங்கும் போர் நிறுத்தம் நடைபெறுவதற்கு, ஐ.நா.வின் பாதுகாப்பு அவை, ஜூலை மாதத் தொடக்கத்தில் மீண்டும் ஒருமுறை அழைப்பு விடுத்ததுள்ளதை தன் உரையில் குறிப்பிட்ட திருத்தந்தை பிரான்சிஸ் அவர்கள், கொரோனா கிருமியால் உலகெங்கும் ஊந்து இலட்சத்திற்கும் அதிகமான மக்கள் இறந்துள்ள வேளையில், மக்களைக் கொல்லும் போர்கள் இன்னும் தொடர்வது, பெரும் கொடுமை என்று கூறினார்.

ஆர்மேனியா மற்றும் அசர்பைஜான் நாடுகளுக்கிடையே அண்மையில் உருவாகியுள்ள மோதல்கள், ஒரு போராக உருவாகும் ஆபத்து உள்ளது என்பதைக் குறிப்பிட்ட திருத்தந்தை பிரான்சிஸ் அவர்கள், இவ்விரு நாடுகளுக்கிடையிலும் அமைதி நிலை அழைப்பு விடுத்தார்.

காவலன் கலசம் காவலன் கலசம்

**காவலன் கலசம்**

**கொழும்பு உயர் மறைமாவட்டத்துக்கு புதிய துணை ஆயர்**



மொறட்டுவை சென் செபஸ்டியன் கல்லூரியின் தற்போதைய அதிபராகப் பணி யாற்றும் அருட்திரு அன்ரன் றஞ்சித் பிள்ளைநாயகம் அடிகளார் கொழும்பு உயர் மறைமாவட்டத்துக்குத் துணை ஆயராக

வும் மற்றீரியானா நகர நியமன ஆயராகவும் யூலை 13ம் திகதி திருத்தந்தை பிரான்சிஸ் அவர்களால் நியமிக்கப் பட்டுள்ளார்.

1966 செப்டம்பர் 23ம் திகதி யாழ்ப்பாணத்தில் பிறந்த அன்ரன் றஞ்சித் அடிகளார், யாழ்ப்பாணம் அடைக்கல அன்னை ஆலயப் பங்கைச் சேர்ந்தவர். தமது கல்வியை கொழும்பு சென் பெனடிக்ற் கல்லூரியில் ஆரம்பித்து பின்னர் பன்னிரண்டு ஆண்டுகள் யாழ்ப்பாணத்தில் சென் பற்றிக்ஸ் கல்லூரியில் கற்றுத் தேர்ந்து கணிதப்பிரிவில் யாழ்ப்பல்கலைக் கழகத்துக்குத் தெரிவானார்.

தனது குருத்துவப் பயிற்சியில் மெய்யியல்

கல்வியை யாழ்ப்பாணம் புனித பிரான்சிஸ் சவேரியார் குருத்துவக்கல்லூரியில் பயின்றார். பின்னர் யாழ்ப்பாணம் பல்கலைக்கழகத்தில் விஞ்ஞான பீடத்தில் பயின்று கணிதத்துறைப்பட்டதாரியானார். தொடர்ந்து கண்டி தேசிய குருத்துவக்கல்லூரியில் பயின்று இறையியல் பட்டதாரியானார்.

2000ம் ஆண்டில் குருவாகத் திருநிலைப்படுத்தப்பட்ட இவர் முழுமையாகக் கல்விப் பணியிலே ஈடுபடுத்தப்பட்டார். கொழும்பு சென் பீற்றர்ஸ் கல்லூரி, மொறட்டுவை சென் செபஸ்டியன் கல்லூரி, கொழும்பு சென் ஜோசப் கல்லூரி ஆகியவற்றில் ஆசிரியப் பணியுடன் பல்வேறு

பொறுப்புகளில் பணிபுரிந்தார்.

2010ல் உடுகம்பொல சென் ஜோசப் கல்லூரியின் தலைமை ஆசிரியராகவும் பின்னர் சென் பீற்றர்ஸ், சென் ஜோசப் கல்லூரிகளில் உப அதிபராகவும் அரும் பணிபுரிந்து, 2019ல் மொறட்டுவை சென் செபஸ்டியன் கல்லூரியின் அதிபரானார். இவர் இங்கிலாந்தின் மிட்ல்செக்ஸ் பல்கலைக்கழகத்தில் கல்வி முதுமாணிப் பட்டத்தையும், பின்னர் யாழ்ப்பாணம் பல்கலைக்கழகத்தில் கிறிஸ்தவ நாகரிகத்துறையில் முதுதத்துவமாணிப் பட்டத்தையும் பெற்றுள்ளார்.

புதிய ஆயர் அன்ரன் றஞ்சித் பிள்ளைநாயகம் யாழ்ப்பாணத்தில் புனித பத்திரிசியார் கல்லூரியின் பன்னிரண்டாம் ஆயராகவும் யாழ்ப்பு கொழும்புத்துறை புனித பிரான்சிஸ் சவேரியார் குருத்துவக் கல்லூரியில் பயின்ற முதல் ஆயராகவும் திகழ்வது பெருமையாகும்.

**“இறை அழைப்பை மகிழ்ந்து கொண்டாடுவோம்”**



இவ்வருடம் ஆடி மாதம் 26ம் திகதி சுதேச குருக்கள் மற்றும் துறவியர் தினம் நினைவு கூரப்படுகின்றது. இம்முறை “இறை அழைப்பை மகிழ்ந்து கொண்டாடுவோம்” என்னும் தொனிப்பொருளில் இத்தினத்தை நினைவுகூர பாப்பிறை மறைபரப்புச் சபை எம்மை அழைத்து நிற்கின்றது. இன்றைய உலகில் பயணம்செய்யும் திரு அவையில் இறை விசுவாசத்திற்கும் அதனோடு இணைந்த வாழ்வுக்கும் வளத்திற்கும் குருக்கள் துறவியர் அச்சாணியாக செயற்படுகின்றனர்.

இலங்கைத் திருஅவை வரலாற்றை நோக்குகையில் இலங்கையில் கத்தோலிக்க கிறிஸ்தவம் போத்துக்கேயரால் விதைக்கப்பட்டு பின்னர் ஐரோப்பியக் குருக்கள் துறவியர் என்போரால் ஆழமாக வேளாண்றப்பட்டு நாற்புறமும் கிளை பரப்பப்பட்டது. அவர்தம் நெறிப்படுத்தலின் கீழ் இந்த மண்ணில் சுதேச குருக்கள் துறவிகள் இறை அழைத்தலின் பின்னணியில் நற்செய்திப்பணியில் தம்மை ஈடுபடுத்தினர். இம்மண்ணின் மைந்தர்களான சுதேசகுருக்கள் துறவிகளின்தன்னலமற்ற இறை பணியால் இலங்கைத் திரு அவை முடிசூட்டிக்கொண்டது. இதன் விளைவே இன்றைய சுதேச குருக்கள் துறவிகள் தினம் மலர்ந்ததன் பின்னணியாகும்.

இறை அழைத்தல் என்பது நற்செய்தியை வாழ்வாக்கி அந்நற்செய்தியை பறைசாற்றிட இறைவனால் எமக்குத் தரப்பட்ட ஓர் உன்னத கொடையாகும். அக்கொடையைப் பெற்ற ஒவ்வொருவரும் கடுகு மரமாகவும், புளிப்பு மாவாகவும் இருந்து இவ்வுலகிற்கு உப்பாகவும் ஒளியாகவும் திகழ வேண்டும். இன்றைய கால கட்டம் உலகிலே Covid - 19 எனப்படும் கொரோனா வைரஸ் ஆட்சி செய்யும் ஒரு பயங்கரமான காலகட்டமாகும். இலட்சக்கணக்கான மக்களைப்

**சுதேச குருக்கள் தினத்தில் மறைமாவட்ட இயக்குநரின் செய்தி**

பலி கொண்டும், இலட்சக்கணக்கான மக்களைத் தொற்றுக்குள்ளாக்கியும் தன் கோரத்தாண்டவத்தை யூமிப் பந்திலே கொரோனா வைரஸ் நிகழ்த்திக் கொண்டிருக்கையில் எமது இறை விசுவாசம் இந்த நேரத்திலே தான் கற்பாறையின் மேல் கட்டப்பட்ட வீட்டைப் யோன்று ஆழமாக நிலை ஊன்றப்பட்ட வேண்டும். “கொரோனா அது ஒரு நோயல்ல - ஆன்மீகத்தின் தேடல் என்பதை கிறிஸ்தவர்களாகிய நாம் ஒவ்வொருவரும் உணர்ந்து கொள்ள வேண்டும்.

அழைப்பின் குரல் கேட்டு “இதோ நான் வருகின்றேன்” அல்லது “இதோ நான் இருக்கின்றேன்” என இறையரசை அறிவிக்க நம்பிக்கையுடன் புறப்பட்டு உழைத்து வரும் குருக்கள் துறவியரை இந்நேரம் நினைவு கூர்ந்து அவர்கள் காட்டும் வழியில் இறை விசுவாசத்தில் நாம் அடியெடுத்து வைத்து, நம்மையும் முழு உலகையும் மீட்பின் பாதையில் வழிப்படுத்த வேண்டியவர்களாக இருக்கின்றோம்.

உலகச் செல்வங்களுக்கும், உலக மாயைகளுக்கும், உலகின் கொடுமைகளுக்கும் இடம்கொடுத்து அவற்றுக்குள் மூழ்கிப் போகாத வகையில் திருநிலையினரின் பணி உன்னத நிலை பெற திரு நிலையினரோடு பொது நிலையினரும் சேர்ந்து உழைக்கவேண்டும். பயணிக்க வேண்டும். இதுவே திரு அவையின் எதிர்பார்ப்பாகும். குருக்களுக்கும் துறவிகளுக்கும் அவதானு பேசி அவர்கள் மீது சேற்றை அள்ளி வாரி இறைப்பதை நிறுத்தி விட்டு உன்னதமான பணியில் ஈடுபடும் இறைவனின் திராட்சைத் தோட்டத்தின் பணியாளர்களைக் கண்படுத்தி அவர்கள் வாழ்வையும் எம் வாழ்வையும் இறைவனுக்கும் மக்களுக்கும் உகந்ததாய் திடப்படுத்திட திடசங்கற்பம் யூண்டு பணிபுரிவோமாக.

இறை அழைத்தலை ஊக்குவிக்க உழைக்க வேண்டிய பொறுப்பு இன்று எம்முன் உள்ளது. பெற்றோர்கள் தமது பிள்ளைகளை முற்றுமுழுவதுமாக உலகியலுக்குள் ஈடுபடுத்தாதது அவர்களை இறையியலுக்குள்ளும் ஆற்றுப்படுத்த வேண்டும். திருக்குடும்பங்களாக எமது குடும்பங்கள் கட்டியெழுப்பப்படுமாயின் நிச்சயம் ஒவ்வொரு குடும்பத்தில் இருந்தும் இறை அழைப்புப் பெற்ற ஒரு மகனோ, ஒரு மகளோ இறைவனின் திராட்சைத் தோட்டத்தில் பணி புரியத் தம்மை

இணைத்துக் கொள்வார்கள்.

இதற்குப் பெற்றோர்கள் மட்டுமல்ல கிறிஸ்தவத்தை வாழ்வாக்கி வாழும் ஒவ்வொருவரும் இந்நன்முயற்சியில் பங்கெடுக்க வேண்டும். “மரங்கள் தமக்குள் மெளனமாக முனகிக்கொண்டன இந்த மனிதர்கள் நம்மைக் கொண்டு பல சிலுவைகள் செய்து விடுகிறார்கள்

**சுதேச குருக்கள் தினம் யூலை 26**


ஆனால் அவர்களால் ஒரு இயேசுவை உருவாக்க முடியவில்லையே அது ஏன்? மரங்களின் முனகலை மரப்பிக்க பரிசுத்த ஆத்துமாக்களை உருவாக்க

கிறிஸ்தவர்களாகிய நாம் முன்வர வேண்டும். இதோ வாசற்படியில் நின்று கதவைத் தட்டுகின்றேன் என்ற கிறிஸ்து இயேசுவின் குரல் கேட்டு வீட்டுக் கதவை அல்ல எம் மனக் கதவை அகலத்திறப்போம்.

சுதேச குருக்கள் துறவிகள் தினத்தில் இறைபணி புரியும் அனைத்துக் குருக்கள் துறவிகளையும் செபத்தில் நினைவு கூர்ந்து அவர்தம் பணி சிறக்க வாழ்த்துவதுடன், இலங்கைத்திருநாட்டைத் தங்கள் தியாகத்தால் உரமூட்டி விண்ணகமேகிய எமது சுதேச குருக்கள் துறவிகளுக்கு நன்றி கூறி அரவர்தம் ஆன்ம இளைப்பாற்றிக்காகவும் செபித்து நிற்போம்.

**“கண்ணீர் விட்டு வளர்த்ததை கருகாது காப்போம்” - அருட்பணி எஸ்.ஏ.றொவான்**

**தொலைந்து போன ஒரு மழைத்துளிக்காய்....**



அருட்பணி R.M.G. நேசநாயகம்

கடலில் விழுந்து தொலைந்துபோன - ஒரு மழைத்துளிக்காய்... கரையில் நின்று அழுகின்றேன் கடவுள் என்பது தந்தை வடிவம் - என் நம்பச் செய்த என் அப்பாவைத் தேடுகிறேன் இறந்துபோன புறவை ஒன்றின் இறகொன்றைப் பிடித்தபடி

மிதந்து மிதந்து வரும் - அதன் நினைவுகளை வருடுகிறேன் ஒவ்வொரு வீட்டுத் தேனீர்க் கோப்பையிலும் ஈரம் செய்த உம் உதடுகள் காய்ந்துபோகவே இல்லை மழை வெயில் எல்லாம் எனைக்காத்த விருட்சமே சட்டென்று எப்படிப் பட்டுப்போனீர்...

மூன்று முறை மண்போட்டு புதைத்து விட்டு வந்த பின்னும் வெடித்து வெடித்து முளைத்தெழும் - அவர் நினைவுகளை என்னதான் செய்வது? எத்தனை முறை நான் உரைஞ்சிக் குளித்தாலும் கரைந்து போகவேயில்லை - என்னை வரைந்தவனின் கைரேகைகள் என் நேசத் தந்தையே காற்றைப்போல நீங்கள் நிரந்தரமாய் இருந்திடுவீர் எங்கள் உலகங்களில்....

**அருட்பணி எஸ்.அஜந்தன்**

காவலன் கலசம்  
காவலன் கலசம்  
காவலன் கலசம்

ஓர் ஆணும் ஒரு பெண்ணும் சய பரஸ்பர விருப்பத்தின் அடிப்படையில் சட்ட ரீதியாக, சமயரீதியாக, சமூகரீதியாக மேற்கொள்ளும் உடன்படிக்கை உறவே திருமணமாகும். இவ்வாறு இணைவ தால் பிறக்கும் பிள்ளைகள், பெற்றோர் சேர்ந்து உருவாகுவதே குடும்பமாகும். 'நல்லதொரு குடும்பம் பல்கலைக் கழகம்' என்றாற் போல பிள்ளைகளின் ஆரம்பப் பாடசாலையாகவும் இறுதிப் பாடசாலையாகவும் வீடே அமைகின்றது.

பிள்ளைகளே, வீட்டின் சிறந்த பங்காளிகளாக உங்களையே ஆக்கிக் கொள்ளுங்கள். உங்களது தூய அன்பு, கள்ளங்கபடமில்லா வெள்ளையுள்ளம், பாரபட்சமற்ற பரிவு போன்றவை உங்களது பெற்றோர் அன்புறவில் வளரத் தூண்டுகின்றது. 'அன்பும் அறவும் உடைத்தாயின் - இவ்வாழ்க்கை பண்பும் பயனும் அது' என்று திரு வள்ளுவர் அன்பினையும் அறநெறியினையும் அடிப்படையாகக் கொண்டு உருவாக்கப்படும் இல்லத்தை வர்ணிக்கின்றார். அன்பிற்கு ஈடாக வையத்தில் எதுவுமே இருக்க இயலாது. 'ஆட்கள் அன்பு செய்யப்படுவதற்கு பொருட்கள் பாவனைக்கு' என்று அறிஞர் ஜோன் பவுல் கூறியிருக்கின்றார்.

ஒரு முறை ஒரு சிறுவன் புதிதாகத் தந்தை வீட்டிற்கு வாங்கி வந்த காரைக் கிறுக்கி சேதப்படுத்தி விட்டான். தந்தை நேரில் வந்து பார்த்ததும் கடுங்கோபம் கொண்டு கூப்பிட்டு, அடித்து, மகனின் விரலையும் துண்டாடிவிட்டார். மகன் கதறி அழு மகனைக் காரில் ஏற்றிக் கொண்டு வைத்தியசாலைக்குச் சென்று கட்டுப்போட்டு விட்டு வீடு வந்து சேர்ந்தார். மகன் 'என் விரல் இனி வளருமா அப்பா?' என்று வினவினான்.

அப்பொழுதுதான் தந்தை மகன் எழுதிய கிறுக்கலை வாசித்தார். 'அப்பா, நான் உங்களை அன்பு செய்கிறேன்' என்ற அந்த வசனத்தை வாசித்ததும் குழறிக் குழறி அழுதார். பாச அலை களை வலை போட்டுப் பிடிக்க முடியாது. நல்ல பெயரை வாங்க விரும்பும் பிள்ளைகளே, நீங்கள் அன்போடு பழகுங்கள். அன்பைக் கொடுத்து இன்பம் காணுங்கள். அன்பின் வழியே உயர்வாழ்வு என்பதை உணர்ந்து செயற்படுங்கள். தொடர்புச்சாதனங்கள், தொழில் நுட்பங்

கள், உலகநாட்டங்கள் அதிகரித்து வரும் இன்றைய காலகட்டத்தில் நற்பண்புகள் அருகிப் போவதை அவதானிக்கலாம். எனவே இவற்றை முறியடிக்க நாணயமான உறவுப் பரிமாற்றம், நம்பிக்கை, நற்சிந்தனை, அனுசரித்துப் போதல், அறநெறியில் வாழ்தல் போன்ற விழுமியங்களை வளர்வித்து, வாழ முயற்சி எடுங்கள். தவறான தகவல் பரிமாற்றத்திற்கு முற்றுப்புள்ளி வைப்புகள்.

மன்னர் தனது மேல்மாடியின் மேற்பகுதியைப் படைத்தளபதிக்கும்



அருட்கலாநிதி விஞ்சன் பற்றிக்

கீழ்ப்பகுதியை முல்லாவிற்கும் அன்பளிப்பாகக் கொடுத்தார். மேல் மாடியில் இருக்கும் படைத்தளபதியின் மனைவி அடிக்கடி கல்லூரலில் மாவு இடிப்பார். அவ்வேளை வீடு அதிரும். முல்லா படைத்தளபதியை அணுகி மெதுவாக மாவு இடிக்குமாறு அவரது மனைவியிடம் கூறுமாறு பணித்தார். ஆனால் படைத்தளபதியோ கோபம் கொண்டு 'இது எனது வீடு, எனது வீட்டில் எனது மனைவி எப்படி வேண்டுமானாலும் மாவு இடிக்கலாம்.' என்று ஏசி முல்லாவை எச்சரித்தார். மறுநாள் முல்லா தனது வீட்டின் பகுதியை அவ்வாங்கு கொண்டு உடைக்கலானார். 'கீழே என்ன செய்கிறாய்?' என்று அவசர அவசரமாக படைத்தளபதி கேள்வி கேட்டார். பதிலாக முல்லா 'இது என் வீடு, என் வீட்டில் நான் எதையும் செய்யலாம்' என்று பதிலளித்தார். உடனே படைத்தளபதி கீழிறங்கி, 'நாமிருவரும் அனுசரித்துப் போவோம்.

நண்பர்களாக இருப்போம்' என்று சமரசம் பேசிச் சந்தோசமானார். 'நான் எப்பொழுதுமே எல்லோருக்கும் நண்பன் தான்' என்று முல்லா இயல்போடு சிரித்தார்.

எனவே, பிள்ளைகளே, சண்டையின்றி அனுசரித்துப் போகும் பயிற்சி எடுங்கள். வரட்டுக் கௌரவத்தை விட்டு நல்வழிகாட்டிகளாக மாறச் சிறு வயதிலிருந்தே ஆரம்பியுங்கள். சினம் கொள்வதை விட்டுவிட்டு, சிரித்து வாழ முயற்சி எடுங்கள்.

பயணியுங்கள்.

உதவி வழங்கலும் உசார் நிலையில் வாழ்தலும்

வீட்டில் அம்மாவிற்கு அல்லது

சகோதரிகளுக்கு நல்ல முறையில் உதவி நல்க முன்வருகிறீர்கள் எனின் நீங்கள் பிற பெண்களுக்கு உதவி வழங்குவது இலகுவாயிருக்கும். வீட்டில் அப்பாவிற்கு அல்லது சகோதரர்களுக்கு நல்ல முறையில் உதவி நல்க முன்வருகிறீர்கள் எனின் நீங்கள் பிற ஆண்களுக்கு உதவி வழங்குவது இலகுவாயிருக்கும். பிள்ளைகளே, வீட்டில் குறிப்பிட்ட நேரத் தில் சேர்ந்து சாப்பிட, சேர்ந்து செயற்பட, சேர்ந்து செபிக்கக் கற்றுக் கொள்ளுங்கள். பெற்றோர் அல்லது சகோதரர்களிடம் உங்களது அனைத்து விடயங்களையும் வெளிப்படையாகப் பேசுங்கள். உங்களது நேர அட்டவணை உங்களது வீட்டாருக்குத் தெளிவாகத் தெரியட்டும். சிறிய காரியங்களில் நம்பகத் தன்மையுடன் நடப்பது உங்களை மேன்மை நிலைக்கே உயர்த்தும்.

பிள்ளைகளே, உங்களது பிரசன்னம் தேவையில்லை என்பதை உணரும்பொழுது அமைதியாக வெளியேறுங்கள். சத்தமாகக் கதவை மூடல், சத்தம் போட்டுக் கதைத்தல், பிறரை அழுவதைச் சிரித்தல் போன்ற அனாவசியமான செயற்பாடுகளைத் தவிருங்கள். பெற்றோர் தமக்குள்ளே குழப்பமாக இருக்கும்போது மேலும் அவசரப்பட்டுக் குழப்பத்தைக் கூட்டி, உங்கள் பொறுப்புணர்விற்குப் பங்கம் விளைவிக்காதீர்கள்.

பிள்ளைகளே, பிறரது பெயர்களை ஞாபகத்தில் வைத்துக் கொண்டு பேசுங்கள். இடைக்கிடையே அவர்களுடைய பெயர்களை உச்சரியுங்கள். அமைதியான முறையில் உரையாடலை முன்னெடுங்கள். அவசரப்படுவதைக் கொஞ்சம் கொஞ்சமாகக் குறையுங்கள். பாரிய காரியங்களைக் கூறுபோட்டுச் சிறிது சிறிதாகச் செய்யுங்கள்.

இசையார் காவியம்

நீ மதிக்கப்படுவது தெரியாமல் மதிப்புப் போட்டிருக்கிறது செருப்பு

உன்னை அடிப்பது தெரியாமல் அரவணைப்பு வைத்திருக்கிறது பிரம்பு

ஒற்றுமை வீதியில் முகமூடிகளோடு உலா வந்துகொண்டிருக்கிறது பிரிவினை

உன்னிடம் பொது நலத்தைத் திருடி சுயநலச் சந்தையின் பொருளாக்கிற முயற்சி

குழிகளை வெட்டி விட்டு வழிகாட்டப்படுகிறது உனக்கு

கவர்ச்சித் திரைகளில் செய்யப்படுகிறது உன்னை உறங்க வைக்கிற மாத்திரை

வீசினால் தெரிந்து விடும் என்று உன்னிலே பின்னப்படுகிறது சதிவலை

உன் உறக்கம் தான் வீழ்ச்சிகள் இறங்குகின்ற பாதை

எப்போதும் பாதுபாப்பு அற்றதாகிவிடும் விழிப்பு இல்லாத தூர நோக்கு

நீ விழிப்பை முன்னே விட்டு இலட்சியத்தை பின்னால் நகர்த்து

உயிரோவியன்

## பரிசுத்த வேதாகமம் உயிருள்ள வார்த்தைகள்

பரிசுத்த வேதாகமம் பழைய ஏற்பாடு, புதிய ஏற்பாடு என இரு பகுதிகளைக் கொண்டுள்ளது. பழைய ஏற்பாட்டில் 46 புத்தகங்கள், 1079 அதிகாரங்கள், 24836 வசனங்கள். புதிய ஏற்பாட்டில் 27 புத்தகங்கள், 260 அதிகாரங்கள், 7941 வசனங்கள் உண்டு. எனவே வேதாகமத்தில் 73 புத்தகங்கள் 1339 அதிகாரங்கள் 32777 வசனங்கள் உயிருட்பமான வாழ்வளிக்கும் வார்த்தைகள் உள்ளன.

ஏறக்குறைய 1500 வருடங்களாக இறைவாக்கினர்களாலும் இயேசு வின் சீடர்களாலும், அவர்களின் சீடர்களினாலும் எழுதப்பட்டுள்ளன. பழைய ஏற்பாடு எபிரேய மொழியிலும் - புதிய ஏற்பாடு கிரேக்க மொழியிலும் எழுதப்பட்டுள்ளது. பரிசுத்த வேதாகமத்தில் உள்ள விடயங்கள் எல்லாம் இறைவனால் மனிதர்களின் நன்மைக்கென வெளிப்படுத்தப்பட்டவையாக உள்ளன. அதாவது அன்பான இறைவன் காலத்திற்குக் காலம் மனிதர் மேல் கொண்டிருந்த தமது அன்பை வெளிப்படுத்தவும், எதிர்காலத்தில் நடக்கப் போகின்றவற்றை முன்கூட்டியே கூறிவைக்கவும், எச்சரிக்கை பண்ணவும் இறைவனின் கட்டளைகளைக் கடைப்பிடிக்கவும்



பரிசுத்த ஆவியார் மூலமாக 40 இற்கும் மேற்பட்ட எழுத்தாளர்கள் மூலமாக எழுதப்பட்டுள்ளது. இதற்கான ஆதாரமான விளங்காங்களை பேதுரு அப்போஸ்தலர் (2 பேதுரு 1:21), பவுல் அப்போஸ்தலர் (2 தீமோ 3:16-17) இனும் வெளிப்படுத்தியுள்ளார்கள். திருப்பாடல் 119:105 என் காலடிக்கு உமது வாக்கு விளக்கு, என் பாதைக்கு ஒளியும்

வாழ்வாழ் இதயம் ம.கூசைமுத்து

அதுவே, மேலும் வேதாகமத்தில் முதல் புத்தகமாகிய தொடக்க நூல் முதல் இறுதிப் புத்தகமாகிய திருவெளிப்பாடு நூல் வரை இறைவனின் மனிதருக்குரிய மீட்பின் செய்தி இழையோடிச் செல்வதை அவதானிக்க வேண்டிய விடயமாகும்.

பழைய ஏற்பாடு - புதிய ஏற்பாடு

என இரு பிரிவுகள் இதில் ஏற்பாடு என்பது உடன்படிக்கை என்னும் அர்த்தத்தில் வருகிறது. பழைய ஏற்பாட்டில் இறைவன் மனிதனோடு செய்துகொண்ட உடன்படிக்கையும் புதிய ஏற்பாட்டில் இயேசுக்கிறிஸ்து இராப்போசன விருந்தினர்போது ஏற்படுத்திய உடன்படிக்கையும் ஆகும்.

அவர் அப்பத்தை எடுத்து இறைவனுக்கு நன்றி செலுத்தி அதைப்பிட்டு அவர்களுக்குக் கொடுத்து, இது உங்களுக்காகக் கொடுக்கப்படும் எனது உடல், இதை என் நினைவாகச் செய்யுங்கள் என்றார். அப்படியே உணவு அருந்திய பின்பு அவர் கிண்ணத்தை எடுத்து இந்தக் கிண்ணம் உங்களுக்காகச் சிந்தப்படுகின்ற எனது இரத்தத்தால் நிலைப்படுத்தப்படும் புதிய உடன்படிக்கையாக இருக்கிறது என்றார்.

(லூக். 22:19-20) 1 கொரிந்தியர் 11:25) மேலும் இந்த முதலாம் இரண்டாம் உடன்படிக்கைகள் பற்றி எபிரேயர் 8ம், 9 ம் அதிகாரங்களில் விபரமாக அறியக்கூடியதாக இருக்கிறது.

பரிசுத்த வேதாகமத்தில் உள்ள இவ்விரண்டு ஏற்பாடுகளிலும் மனித குலம் பற்றிய இறைவனின் நோக்கமும் அன்பும் ஒரே தொடர்ச்சியான முறையில் வெளிப்படுத்தப்பட்டிருப்பது மிகவும் ஆச்சரியப்படக்கூடிய விடயமாகும்.

வேதாகமத்தில் பழைய ஏற்பாட்டில் இயேசுக்கிறிஸ்துவைக் குறித்து இறைவாக்குகள் ஏராளமாக இருக்கின்றன. இங்கு குறித்துக் காட்டப்படுகின்ற இறைவாக்குகள் யாவும் கிறிஸ்து பிறப்பதற்கு 500 வருடங்களுக்கு முன்னதாகவே எதிர்வு கூறப்பட்டவையாகும்.

காலைக் கலசம் காலைக் கலசம்

# காலைக் கலசம்

## வாக்களிக்க வேண்டியது வாக்காளரின் கடமையும், உரிமையுமாகும்


யாழ். பொதுநிலையினர் கழகமும் சட்டத்தரணிகள் சங்கமும் இணைந்து வெளியிட்ட அறிக்கை

இலங்கை ஜனநாயக சோசலிசக் குடியரசின் 16வது அமர்வுக்காக பாராளுமன்றத் தேர்தல் ஆகஸ்ட் மாதம் 5ம் திகதி நடைபெறவுள்ள நிலையில் மக்கள் வீடுகளுக்குள்ளே முடங்கியிருக்க காது வாக்குச் சாவடிக்குச் சென்று தமது வாக்குரிமையைப் பிரயோகிக்க வேண்டுமென யாழ் மறை மாவட்டக் கத்தோலிக்க பொதுநிலையினர் கழகமும் யாழ் மறை மாவட்டக் கத்தோலிக்க சட்டத்தரணிகள் சங்கமும் இணைந்து தமிழ் மக்களுக்கு ஒரு அறைகூவலை விடுக்கின்றது. சர்வதேச அரசியல் வரலாற்றையும், மனித உரிமைகள் சட்டத்தின் வளர்ச்சியையும் ஆராயும் போது மக்கள் புரட்சிகள் உருவாகுவதற்குக் காரணமானதும், மக்கள் ஆட்சியை நிலைநாட்டுவதற்கும் வாக்குரிமையே அந்தச் செல்வாக்குச் செலுத்தியுள்ளது. பிரான்சியப் புரட்சி மற்றும் அமெரிக்க சுதந்திர பிரகடனங்களிலே உள்ள ஒரு முக்கியமான, மக்களுடைய இறைமையுடன் பின்னிப் பிணைந்த ஒரு உரிமையாக வாக்குரிமை அங்கீகரிக்கப்பட்டு இருக்கின்றது. எமது கிறிஸ்தவ சட்டக் கோட்பாடுகளும் எமது திரு அவையும் வாக்குரிமையை ஒவ்வொருவரும் தவறாது பிரயோகிக்க வேண்டும் என்பதில் கூடிய அக்கறையையும் ஆர்வத்தையும் தொடர்ச்சியாகக் காட்டிவருகின்றது.

இலங்கை அரசியலமைப்பின் பிரகாரம் இறைமை என்பது மக்களிடத்திலிருக்கின்றது. அந்த இறைமை பாராதினப்படுத்த முடியாததாகக் காணப்படுகின்றது. (Sovereignty is in the people and it is inalienable) இதனை இலங்கை அரசியலமைப்பின் உறுப்புரை 3 எடுத்துரைக்கின்றது. இலங்கை அரசியலமைப்பின் உறுப்புரை 4 இல் மக்களின் இறைமை பிரயோகிக்கப்படும் முறைமைகள் சுட்டிக்காட்டப்பட்டுள்ளன. இதிலே இரண்டு சந்தர்ப்பங்களில் மக்களின் இறைமை நேரடியாக மக்களினாலும் மற்றைய மூன்று சந்தர்ப்பங்களில் மக்கள் பிரதிநிதிகள் மற்றும் அவர்களால் தெரிவிக்கப்பட்டவர்களாலும் பிரயோகிக்கப்படுகின்றது. அதாவது மக்களினுடைய சட்டவாக்கத்துறை அதிகாரம் பாராளுமன்றத்தினாலும் மற்றும் ஏனைய துணைச் சட்டவாக்க சபைகளாலும் (மாகாண சபைகளினாலும்) மக்களினுடைய நிறைவேற்றத்துறை அதிகாரம் ஜனாதிபதியினாலும் அவரின் கீழுள்ள

அமைச்சரவையாலும் மக்களுடைய நீதித்துறை அதிகாரம் நீதிமன்றங்களினுடாகப் பாராளுமன்றத்தினாலும் பிரயோகிக்கப்படுகின்றது. ஆனால் மக்களுடைய இறைமை யானது நேரடியாக மக்கள் தமது வாக்குரிமையை பிரயோகிக்கின்ற பொழுதும், மக்களது அடிப்படை உரிமைகளினை அனுபவிக்கும்போதுமே பிரயோகிக்கப்படுகின்றது.

மக்களாகிய நீங்கள் சிந்திக்க வேண்டிய விடயம் என்னவெனில், உங்களின் இறைமை நேரடியாகப் பிரயோகிக்கப்படும் ஒரேயொரு சந்தர்ப்பம் இவ்வாறுமே ஆகும். மேலே கூறப்பட்ட சட்டவாக்கத்துறை, நிறைவேற்றுத்துறை அதிகாரங்களைப் பிரயோகிக்க காலத்துக்குக் காலம் பல்வேறு தேர்தல்கள் ஊடாக உங்கள் வாக்குரிமையினால் நீங்கள் பிரதிநிதிகளைத் தெரிவு செய்துள்ளீர்கள் இதன் பிரகாரம் கடந்த 2019ம் ஆண்டு நவம்பர் மாதம் இடம்பெற்ற ஜனாதிபதித் தேர்தலில் உங்களின் நிறைவேற்றுத்துறை அதிகாரத்திற்கான இறைமையினை ஜனாதிபதித் தேர்தலில் வாக்களித்ததன் மூலம் பிரயோகித்திருந்தீர்கள். இங்கு பொதுவாக பெருபான்மை ஜனநாயகமே மக்கள் தீர்ப்பாக அங்கீகரிக்கப்படுகின்றது. என்பதை உணர்ந்தும் இருப்பீர்கள். இதேபோல உங்கள் சட்டவாக்க அதிகாரத்தைப் பிரயோகிப்பதற்கான பாராளுமன்றத் தேர்தலிலே உங்களின் பாராளுமன்றப் பிரதிநிதிகளைத் தெரிவு செய்வதற்கான தேர்தலையே வரவிருக்கும் ஆகஸ்ட் மாதம் 5ம் திகதி மக்களாகிய நீங்கள் பிரயோகிக்க இருக்கின்றீர்கள். ஒரு ஜனநாயக அரசியல் முறைமையில் மக்கள் தம்முடைய விருப்பு வெறுப்புக்கள் மற்றும் அபிப்பிராயங்களை நிறைவேற்றக் கூடிய பிரதிநிதிகளையே தெரிவுசெய்ய வேண்டும். ஏனெனில், இறைமை மக்களிடமே இருக்கின்றது. மக்கள் பிரதிநிதிகளிடம் இல்லை என்பதை உணர்ந்துவதே தேர்தல்களும். மக்களால் கொடுக்கப்பட்ட ஆணையை நிறைவேற்றவே மக்கள் தமது பிரதிநிதிகளைத் தெரிவு செய்கின்றார்கள். அவ்வாறு தெரிவுசெய்யப்பட்ட பிரதிநிதிகள் தமது மக்களின் உரிமைகள் மற்றும் நலனுக்காகப் போராடுபவர்களாகவும் பிரதிநிதித்துவம் செய்யபவர்களாகவும் இருக்க வேண்டும் என்பதே மக்களுக்கு மக்கள் பிரதிநிதிகளுக்குமான ஒப்பந்தம். இதனையே அரசியல்



விஞ்ஞானத்தில் சமூக ஒப்பந்தம் என்று அழைப்பார்கள். ஒருமுறைமக்கள் பிரதிநிதியாக ஒருவரைப் பாராளுமன்றத்திற்குத் தெரிவு செய்து விட்டால் அவரின் இறப்புத் தவிர அக் குறித்த நபர் பாராளுமன்ற உறுப்பினராக 5 வருடங்கள் தொடர்ந்தும் இருப்பார்.

இலங்கையிலே பாராளுமன்ற உறுப்பினர்களை அவர்கள் பதவியில் உள்ள போது அவர்கள் மக்களின் ஆணையை நிறைவேற்றாத சந்தர்ப்பங்களில் மக்கள் பிரதிநிதிகளை மீளழைக்கும் (Right to Re-Call) அதிகாரம் அரசியலமைப்பால் மக்களுக்கு வழங்கப்பட்டிருக்கவில்லை. எனவே ஒருவரைப் பதவி நீக்கம் செய்ய வேண்டின் அடுத்த பாராளுமன்றத் தேர்தல்வரை மக்கள் காத்திருக்க வேண்டும். இவர்களுக்கு வாக்களித்து எமக்கு என்ன பயன் கிடைத்தது அல்லது கிடைக்கப்போகின்றது என எண்ணி மனம் சலித்தவர்களாய் இராமல் உங்கள் வாக்குரிமையை நிலை நாட்டி நீங்கள் முன்வர வேண்டும்.

இன்று வடக்குக் கிழக்கு தமிழ் மக்களினுடைய அரசியல் தேர்தல் களத்திலே பல கட்சிகள் பல கொள்கைகளோடு தமக்கு வாக்களிக்குமாறு மக்களைக் கோருகின்றார்கள். இவ் அரசியல் கட்சிகள் தமிழ் தேசியம் சார்ந்தகட்சிகளாகவும், பெரும்பான்மை தேசிய சிந்தனைகளைக் கொண்ட கட்சிகளாகவும், தமிழ்த் தேசியத்தைவிட அபிவிருத்தியே சிறந்தது எனக்கூறும் கட்சிகளாகவும் இம்முறை தேர்தலிலே களம் இறங்கியுள்ளன. இதனால் வடக்குக் கிழக்குத் தமிழ் மக்களின் வாக்குகள் சிதறப்படப் போகின்றது. என்ற கவலை தமிழ் மக்கள் மத்தியிலே ஒரு விதமான பயத்தையும் சிந்தனையையும் உருவாக்கி இருந்தாலும் ஜனநாயகத்திலே ஒவ்வொரு கொள்கைக்கும் மாற்றுக்கொள்

கைகளும் மாற்றுக்கருத்துக்களும் இருக்கவே செய்கின்றன. இந்நிலையிலே அமெரிக்க எழுத்தாளரும் கவிஞரும்மான Josiah Gilbert Holland என்பவருடைய புகழ் பூத்த ஆங்கிலக் கவிதையில் தேர்தலில் மக்கள் எப்படியான தலைவர்களைத் தேர்ந்தெடுக்க வேண்டும் என அழகாகக் கூறுவதனால் அதன் தமிழாக்கத்தை உங்களுடன் பகிரலாம் என விரும்புகின்றோம்.

“இறைவா! எங்களுக்கு மனிதர்களைத் தாலிமையான மனம், சிறந்த இதயம் உண்மையான விசுவாசம், தயாரான கரங்கள்: கொண்ட மனிதர்களையே இந்தக் காலகட்டம் தேவையற்றிருக்கிறது. அவர்கள் பதவி மோகத்தால் கொல்லப்படாதவர்கள்: இலஞ்சத்திற்கு விலை போகாதவர்கள்: நிலையான கருத்துக்களையும், மன உறுதியையும் தம்மகத்தே கொண்டவர்கள்: அவர்கள் சுய கௌரவம் உள்ளவர்கள்: பொய் பேசாதவர்கள்: போலி அரசியல்வாதி முன் நின்று அவரது துரோக முகத்துகளைக் கண் சிமிட்டாமல் கண்டிக்கக் கூடியவர்கள்! பொதுக் கடமையிலும் சரி, தனிப்பட்ட சிந்தனையிலும் சரி: உயர்ந்தவர்களாக கூரிய மகுடம் சூடியவர்களாக, ஸ்டூ பனிக்கு அப்பால் வாழ்பவர்கள் அதிகம் பேசி சிறிதளவே சாதிக்கும் சாமானியர்கள், சுயநலத்துடன் மொதிக்கொள்ள, அடீதா! சுதந்திரம் அழுகின்றது. தவறு நாட்டை ஆழ்கின்றது, காத்திருக்கும் நீதி தூங்குகின்றது.”

ஆகையால் இறைமையான மக்களும் பொறுப்பான குடிமக்களுமான நீங்கள் சிறந்த பொறுப்புக்கூறக் கூடிய, மக்களுக்குப் பதிலளிக்கக் கூடிய உண்மையான நேர்மையான தகுதி வாய்ந்த வேட்பாளர்களை அடையாளம் கண்டு அவர்களுக்கு உங்கள் வாக்கினை அளிப்பது காலத்தின் தேவையாகும். எனவே மக்களாகிய நீங்கள் அனைவரும் ஆகஸ்ட் மாதம் 5ம் திகதி விடிந்தவுடன் உலகை அச்சுறுத்தும் கோவிட் 19 வைரசின் பரவலைத் தடுக்கக் கூடிய சுகாதார முறைமைகளைப் பின்பற்றி வாக்களித்து உங்களுடைய ஜனநாயக உரிமையை நிலைநாட்டுமாறு யாழ் மறைமாவட்டக் கத்தோலிக்க பொதுநிலையினர் கழகமும் யாழ் மறைமாவட்டக் கத்தோலிக்க சட்டத்தரணிகள் சங்கமும் கூட்டாக அழைப்பு விடுக்கின்றனர்.

## சொந்தப் பல்லு...

உலகத்திலே உயர்ந்த மனிதர்கள் என்று வியந்து பார்க்கப்படுகிற மனிதர்கள் சாதனையாளர்களின் சிந்தனைகள். என்னை நிறையவே செதுக்கியிருக்கின்றன. எனக்குப் பிடித்த சிந்தனைகளுள் ஒன்று. “உலகத்தின் மிகச் சிறந்த தீர்மானங்களெல்லாம் மிகச் சிறந்த அனுபவங்களிலிருந்தே பெறப்படுகின்றன. ஆனால் மிகச் சிறந்த அனுபவங்களோ மிகத் தவறான தீர்மானங்களிலிருந்தே பெறப்படுகின்றன”.

நெருப்பை ஒரு முறை தீண்டிக்காயம் பெறுங்கள் அந்த அனுபவம் எப்போதும் சுட்டிக் கொண்டே இருக்கும். எப்போதும் பாதுகாப்பான பாதைகளிலேயும் பழக்கப்பட்ட பாதைகளிலும் பயணிப்பது பாதுகாப்பானதுதான். ஆனால் செக்கு மாடுகளைப் போல் நீங்களும் உங்கள் சின்ன வட்டத்துக்கு வெளியே எதையும் அடையப் போவதே இல்லை. முட்டைகளின் பாதுகாப்பான கருக்கோதுக்குள்ளே குடியிருப்பது குஞ்சுகளுக்குப் பாதுகாப்புத் தான். ஆனால் கோதுகள் உடைக்கப்படாவிட்டால் அந்தக் கோதுக்குள்ளே கல்லறைகளாகி விடும்

ஆபத்து உண்மைதானே. பாதுகாப்பான கோதுகள் உடைக்கப்படாவிட்டால் குஞ்சுகளுக்கு சிறகுகளும் இல்லை வானங்களும் இல்லை. ஆபத்துக்கள் வாழ்வை முழுமை செய்கின்றன.

ஒரு கொழுகொம்பைப் பற்றிய படியே வாழ்பவர்கள் அந்தக் கொழுகொம்பு அழியும் போது தாங்களும் அழிந்து விடுவார்கள். எவ்வளவு கடினமாக இருந்தாலும் சொந்தக் கால்களில் நிற்கக் கற்றுக்கொள்ளுங்கள். அதில் கிடைக்கிற ஆனந்தம் அலாதியானது. எவரது நக்கலுக்கும், முகச் சுழிப்புக்கும் அஞ்ச வேண்டிய அவசியம் இருக்காது. உங்கள் சுயத்தை திமிரோடு ஏற்றுக் கொள்ளுங்கள். வேசங்கள், முகமூடிகள், நிம்மதிக் கலைப்பான்கள், ‘நான்’ என்பது ஆணவம் என்று அவன் சொன்னாலும், ‘நான்’ என்பது உங்கள் அடையாளம் என்ற உண்மையை உணருங்கள்.

எங்கள் ஊர் அன்றாடம் அண்ணையின்

முன்பர்களில் ஒன்று கோணலாக இருக்கும். அவரோடு வேலை செய்பவர்கள் ‘அண்ண இறந்தப் பல்லை உடைச்சிட்டு நேரான பல்லு கட்டலாம் தானே’ என்று கேட்கும் போதெல்லாம் அவர் திமிரோடு எப்போதும் சொல்லுவார் “அடேல், இது சொத்தப் பல்லு எண்டாலும் சொந்தப்பல்லுடா” இது என்னுடையது. என்னுடையது சிறந்தது என்ற இந்த நிமிர்வு எவ்வளவு மகத்துவமானது.

குழந்தை நடைபழகும் போது நடைவண்டி கொடுக்கலாம். வாழ்நாளெல்லாம் அந்த வண்டியைப் பிடித்து வாழ முடியாதே. நாங்கள் துவிச்சக்கர வண்டி ஓடப் பழகிய பொழுதுகளில் வண்டியைப்பிடித்த படி அருகிலே ஓடிவரும் அப்பா அந்தக் கிரவல் வீதியில் கைகளை விலக்கிவிடும் தருணம் எவ்வளவு ஆபத்தானதோ, அவ்வளவு அழகானது. இன்று எவ்வளவோ ஆயிரம் தூரங்களை ஓடிக் கடந்திட வலிமை, நம்பிக்கை தந்தது அந்த கைப்பிடி



விலக்கிய ஆபத்தான தருணத்தானே. பறவைகள் சிறகு முளைக்கத் தொடங்கிவிட்ட தம் குஞ்சுகளைக் கூடுகளிலிருந்து கொத்தி விரட்டி கீழே தள்ளிவிடும். சிறகை விரித்துப் பறக்கா விட்டால் மரணம் என்ற தருணம் அது. அந்தச் சாவின் ஆபத்து நிறைந்த அனுபவங்கள் பறக்க முடியும் என்ற நம்பிக்கையை ஊட்டி விடுகின்றனவே. இனி, பாடல்கள் நிறையும் இனி எந்த உயரங்களும் அவற்றிற்குச் சாத்தியமே. (தொடர்ச்சி 11ம் பக்கம்)

## முன்னுரை

தேர்தல் திகதி அறிவிக்கப்பட்டுவிட்டது. ஆயினும் கொரோனா விட்டுக்கொடுக்குமா என்ற ஒரு பெரிய கேள்வி எழுந்துள்ளது? எப்படியாயினும் தேர்தலை உடனேயே நடாத்தி மூன்றில் இரண்டு பெற்று தன்னிச்சையாக செயற்பட இப்போதுள்ள ஆட்சி அவசரப்படுகின்றது. எதிர்க்கட்சிகள், அதுவும் இந்த நாட்டின் மிகப் பழமையான ஐக்கிய தேசியக் கட்சிக்குள் பெரிய பிளவு. இந்த பலவீனத்தை தங்களுக்குச் சாதகமாகப் பயன்படுத்த அவசரப்படுகின்றது அரசு. மக்களுடைய ஆரோக்கியமோ, அன்றேல் சாவோ அவர்களுக்கு முக்கியமானதல்ல. தேர்தல் வைப்பதா இல்லையா என்பதை முடிவு செய்வது யார்? ஜனாதிபதியா? தேசப்பிரியவா? மாகாநாயக்கர்களா? கத்தோலிக்க ஆயர் அவையா? கொரோனாவா? இறுதியில் கொரோனாதான் முடிவு செய்ய வேண்டும்!

## அரசியல் கலாசாரம் / பண்பு (Political Culture)

பாராளுமன்ற ஆட்சிமுறையை தொடக்கியதும், ஓர் அரசியல் கலாசாரத்தையும், பண்பையும் ஆங்கில நாடு உருவாக்கிவிட்டது. அண்மைக்காலத்தில், ஆங்கில நாட்டு பாராளுமன்றத்தில் நடைபெற்ற சில முக்கிய உதாரணங்களைக்கொண்டு இந்த அரசியல் கலாசாரம் / பண்பு என்ன என்பதை விளக்குவோம்.

## BREXIT

சில ஆண்டுகளுக்கு முன் ஆங்கில நாட்டில், ஊடகங்களிலும், பாராளுமன்றத்திலும் அடிக்கடி பயன்படுத்தப்பட்ட ஒரு சொல் BREXIT இது என்ன? ஐரோப்பிய நாடுகள் கூடி ஐரோப்பிய ஒன்றியம் என்ற ஓர் அமைப்பை உருவாக்கினார்கள். இது ஒரு முக்கியமான அமைப்பு வளர்ந்து வரும் பெரிய சக்திகளான வட அமெரிக்கா, ரஷ்யா, சீனா போன்ற நாடுகளுக்கு ஒரு சவாலாகவே இந்த அமைப்பு ஆரம்பிக்கப்பட்டது என்பது சில அரசியல் ஆய்வாளர்களின் கருத்து.

இந்த அமைப்பின் சட்டதிட்டங்களின்படி இந்த நாடுகளிடையே போக்குவரத்து தங்குதடையின்றி நடைபெறலாம். இந்த நிலைப்பாடு ஆங்கில நாட்டிற்கு ஒரு பெரும் பிரச்சினையை உருவாக்கியது. ஐரோப்பிய நாடுகளின் ஒன்றியத்தில் பொருளாதார நிலையில் குறைந்த நாடுகளான செக்கோசலோவாக்கியா, யுக்கோசலோவாக்கியா போன்ற நாடுகளிலிருந்து வேலை தேடி, வாய்ப்புக்கள் தேடி ஆங்கில நாட்டிற்கு மக்கள் படையெடுக்க ஆரம்பித்தார்கள். இது ஆங்கில நாட்டிற்கு ஒரு பிரச்சினையாகி விட்டது. ஆகவே ஐரோப்பிய நாடுகளின் ஒரு முக்கிய பங்காளி நாடான ஆங்கில நாடு இந்த ஒன்றியத்தில் இருந்து விலக வேண்டுமென்ற ஒரு கருத்து முன்வைக்கப்பட்டு, பிரசாரங்கள் ஆங்கில நாட்டில் முன்னெடுக்கப்பட்டன. அப்பொழுது இருந்த ஆங்கில நாட்டுப் பிரதமர் டேவிட் கமரோன் இந்த விலகலை எதிர்த்துப் பிரசாரம் செய்தார். இப்பிரசாரங்களில் - (ஐரோப்பிய ஒன்றியத்திலிருந்து விலகுவதா இல்லையா?) இரண்டு குறைபாடுகள் இருந்தன. (Br-Britain Exit - வெளியே)

1. இந்த விலகலால் ஏற்படக்கூடிய ஏனைய பாரதாரமான விளைவுகளை பிரசாரம் செய்தோர் மக்களிடம் எடுத்துக்கூறவில்லை. சுதந்திரமான போக்குவரத்தை மட்டுமே முக்கியமான பிரச்சினையாக மக்கள் முன் வைக்கப்பட்டது. ஊடகங்களும் இந்த விலகலால் ஏற்படுத்தக்கூடிய பாரதாரமான விளைவுகளை விரிவாக முன்வைக்கவில்லை. இது ஒரு பெரிய குறைபாடு. இதனை அவர்களே பின்னர் உணர்ந்து கொண்டனர்.

2. இந்தப் பிரசாரம் ஆங்கில நாடுபூராக பெரிதாக எடுக்கப்படவில்லை. இலண்டன் நகரையும் இந்த நகரத்தின் சுற்றாடலிலும் மட்டுமே பெரியளவில் பிரசாரம் நடைபெற்றது. ஒரு முடிவுக்கு வரமுடியாத பாராளுமன்றம், மக்கள் முடிவு செய்யும் என்று மக்களுக்கு ஒரு வாய்ப்பை அளித்தார்கள். இது ஒரு தேர்தல் அல்ல. ஒரு முடிவை எடுத்துக்கொள்ள மக்கள் முன் வைக்கப்பட்ட ஒரு வாக்கெடுப்பு அவ்வளவுதான்.

இந்த வாக்கெடுப்பில் ஒரு சிறுதொகையால் டேவிட் கமரோன் தோல்வி கண்டார். மறுநாளே ஆங்கில நாட்டுப் பிரதமர் பதவியிலிருந்தும், அவர் சார்ந்த கொன்சேவட்டிக் கட்சித் தலைமையிலிருந்தும், அரசியலிலிருந்தும் விலகிக்கொண்டார். (இராஜினாமா செய்து கொண்டார்). இதையே ஓர் அரசியல் பண்பு கலாசாரமென்கின்றேன். உண்மையில் அவர் பதவிலிலக வேண்டிய அவசியம் இருக்கவில்லை.

## இரண்டாவது உதாரணம்

எதிர்க்கட்சித் தலைவரும் லேபர் கட்சியின் தலைவருமான மிலி பிறாண்ட் ஒரு பாராளுமன்றத் தேர்தலில் போட்டியிட்டு தோல்வியைத் தழுவியதனால் கட்சியில் இருந்தும், அரசியலில் இருந்தும் விலகிக் கொண்டார். இதையே அரசியல் கலாசாரம் / பண்பு என்பேன்.

## மூன்றாவது உதாரணம்

பாரம்பரியமாக இரு கட்சிகளைக் கொண்டு ஆட்சி செய்து வந்த ஆங்கில நாட்டில் ஒரு மூன்றாவது கட்சி வித்தியாசமான சிந்தனையுடன் உருவாக வேண்டுமென்ற எண்ணம் தலைதாக்க, லிபரல் கட்சி தொடக்கப்பட்டது. இக்கட்சித் தேர்தலுக்குத் தேர்தல் வளர்ந்து வந்தது. ஆனால் ஒரு தேர்தலில் முன்னைய தேர்தலை விட மிகக் குறைந்தபட்ச பாராளுமன்ற உறுப்பினரே தேர்வு செய்யப்பட்ட மறுநாளே கட்சித் தலைவர் நிக்கிளெக் கட்சித் தலைமைத்துவத்தில் இருந்தும் அரசியலில் இருந்தும் விலகிக்கொண்டார். இதையே அரசியல் பண்பு / கலாசாரமென்று குறிப்பிடுகின்றேன்.

மேற்குறித்த மூன்று தலைவர்களும் புதிய தலைமுறைத் தலைவர்கள். இன்னமும் சில ஆண்டுகள் இவர்கள் அரசியலில் இருந்திருக்கலாம்.

## எங்கள் நாட்டுக்கு வருவோமா?

இந்தக் கேள்வியைக் கேட்டதும் வாசக நேயர்கள் நான் என்ன சொல்லப்போகின்றேன் என்று ஊகித்து இருப்பீர்கள். உங்களுக்கு அந்த அரசியல் அறிவுண்டு எனினும் எனது பாணியில் சொல்வது தேவை என்று நான் உணர்கின்றேன்.

1. ஐக்கிய தேசியக் கட்சித் தலைவர் ரணில் தோல்விமேல் தோல்வி கண்டு கின்னெஸ் நூலில் இடம்பெறும் வாய்ப்பை பெற்றுள்ளார். ஆனால் இன்று வரை அரசியலில் இருந்தோ கட்சித் தலைமைத்துவத்தில் இருந்தோ விலகவில்லை. மாணம் ரோஷும் கிஞ்சித்தாவது இருக்குமேயானால், இவர் எப்

# தேர்தல் 2020

பொழுதோ அரசியலில் இருந்து விலகியிருக்கவேண்டும். ஆனால் ஒரு நற்பாசையில் பதவிப்பற்றிலிருந்து விலக முடியாமல் இருப்பது இந்த நாட்டிற்கே ஒரு வெட்கக்கேடு. ஐக்கிய தேசியக் கட்சி உடைவதற்கு ரணிலும் அவருக்கு குடைபிடிக்கும் அரசியல் சாணக்கியம் கிஞ்சித்தும் இல்லாதவர்களே காரணம் என்று துணியலாம். இதனால் ஆளும் கட்சியின் கை ஓங்கிவிட்டது.

2. மகிந்த அரசியலை ஆரம்பித்தபொழுது மனித உரிமைகளுக்காகக் குரல் கொடுத்தார். அவரது அந்தக் குரல் ஜெனீவாவரை கேட்டது. பின்னர் தடம் புரண்டு வேறு திசையில் அவர் அரசியல் பயணம் சென்றது. மூன்று சகாப்தப் போரை முடிவுக்குக் கொண்டுவந்து ஈழநாட்டின் முடிசூடா மன்னர் ஆனார். அந்தநேரம் அவருக்கு எந்த அரசியல் எதிர்க்கட்சிகள் கிட்டவும் வரமுடியவில்லை. அந்தச் சந்தர்ப்பத்தைப் பயன்படுத்தி நாட்டின் இனப்பிரச்சினைக்கு ஒரு நிரந்தரத் தீர்வைத் தந்து இந்த நாட்டு மக்கள் கரகோஷம் செய்து கொண்டிருக்கும் பொழுதே அவர் மேடையை விட்டு வெளியேறி இருந்தால் இந்த நாடு அவரைப் பெருந்தலைவனாக ஏற்றுக்கொண்டிருக்கம் (Leave the stage while the applause is on). இன்று மூன்றுமுறை ஜனாதிபதியாக இருந்து விட்டு பின்னர் நாடாளுமன்றத்தில் பின் வரிசையில் இருந்தும், எதிர்க்கட்சித் தலைவராகி, பிரதமராகி அரசியல் பண்பை / கலாசாரத்தை இழந்துவிட்டாரே! இன்று அவர் தேர்தல் பிரச்சாரக் கூட்டங்களில் பேசும் மொழி கேட்டு, ஒருவர் தானே தனக்குச் சேறு பூசுவாரானால் மக்களால் என்ன செய்ய முடியும்?

3. ரவி கருணாநாயக்க பணத்தை சூறையாடினார் என்று நிரூபித்தும், தண்டனை எதுவும் பெறாது, அமைச்சர் பதவியிலிருந்து மட்டும் நீக்கப்பட்டு, பின்வரிசைக்கும் சென்று, அடுத்து தேர்தலில் மீண்டும் அமைச்சராகி முன்வரிசைக்கு வந்துவிட்டார். இப்படிப்பட்டவர்கள் அரசியலில் இருந்து விலக வேண்டும். அதுதான் அரசியல் பண்பு / அரசியல் கலாசாரம்.

## அடுத்தபடியாக எங்கள் ஊருக்கு வருவோம்

1. சம்பந்தன் ஐயாவுக்கு வயசு ஆகிவிட்டது. மக்கள் ஆர்ப்பாட்டங்களை நடத்தவோ, அன்றேல் கிராமங்கள் தோறும் சென்று மக்களைச் சந்தித்து அவர்கள் பிரச்சினைகளை அறிந்து ஆவன செய்யவோ அவரால் முடியாது. ஆயினும், இந்த வயதிலும் பதவி ஆசைபுடன் அதுவும் மீண்டும் எதிர்க்கட்சித் தலைவராக வரவேண்டுமென்ற நற்பாசை அவருக்குண்டு. இவர் முன்னர் எதிர்க்கட்சித்தலைவராக இருந்து தமிழ் மக்களுக்காக சாதித்தது எதுவும் இல்லை. இவர் இனியும் எதையும் சாதிப்பாரென்ற எதிர்பார்ப்பும் மக்கள் பலரிடமில்லை. என்னிடம் அடியோடு இல்லை. ஒரு காலத்தில் புலிகளுக்குப் பயந்து தமிழீழம் கோரினார். புலிகள் அழிந்ததும் (அவர்கள் முற்றாக அழியவில்லை என்று நினைக்கின்றேன், அரசுக்கும் அப்படி ஒரு பயமுண்டு) தனது நிலைப் பாட்டை மாற்றிக்கொண்டார். தென்னக அரசியல்வாதிகளை திருப்திப்படுத்தி தான் ஒரு நல்ல எதிர்க்கட்சித் தலைவன் என்று சிங்கள மக்களின் பாராட்டைப் பெறுவதுதான் அவரது முதன்மையான நோக்கம். கூட்டமைப்பு எதிர்க்கட்சியாவது தமிழருக்கு ஒரு கேடு. இதைத் தமிழ் மக்கள் நன்குணர வேண்டும். சம்பந்தன் "சீயா" என்றும் சம்பந்தன் மாமா என்றும் சொன்ன அரசியல் வாதிகளால் அழைக்கப்படும் இவர் அரசியலில் இருந்து ஒதுங்குவதே நல்லது. அவருக்கும் நல்லது. தமிழருக்கும் நல்லது. தமிழ் வாக்காளர் இதைக் கவனத்தில் எடுத்துக்கொள்ளவும்.

சேனாதிராஜா - இந்த 'இராசர்' எதிர்க்கட்சித் தலைவராக எதிர்பாராத விதமாக வந்த அமிர்தலிங்கத்திற்கு செயலாளராக இருந்த ஓரே ஒரு தகுதியை விட இவரிடம் அரசியல் தலைமைத்துவம் இல்லை. எதிர்க்கட்சித்தலைவரான அமிர்தலிங்கம் 1977ம் ஆண்டுக் கலவரத்தின் பின்னணியில் தமிழரின் குரலாக எழும்பி, கூட்டரசு எனக் கூறி பெரும்பான்மையான பாராளுமன்ற அங்கத்துவத்தைப் பெற்று, யாரும் எதிர்பாராத நிலையில் எதிர்க்கட்சித் தலைவரானார். வந்ததும், அவரது வாழ்க்கை முறையிலும் கொள்கையிலும் நின்று விலகினார். இவர் எதிர்க்கட்சித் தலைமைத்துவத்தை ஏற்கக்கூடாது என்று அன்று புலிகள் திட்டவட்டமாக கூறினார்கள். இவர் தலதா மாளிகைக்கு "காவடி" எடுத்த காட்சி இன்னமும் என் மனதில் உண்டு. புலிகள் இவரை வெறுக்க ஆரம்பித்தார்கள். இதற்கெல்லாம் உடன்போனவர்தான் இந்த "ராஜா". போர் வெடித்ததும், இந்த நாட்டிலேயே இவரது முகவரியைக் காணவில்லை. இப்படிப்பட்ட அரசியலிலிருந்து விலகாத அவருக்கும் தமிழர்களுக்கும் நல்லது. இவரிடம் தலைமைத்துவம் கிடையாது.

## நாட்டிற்குப் புதியவர்கள்!

எங்கள் நாட்டிற்குப் புதியவர் இவர்தான். ஓய்வு பெற்ற நீதிபதி விக்னேஸ்வரன் இவர் யார்? இது ஒரு மர்மம்.

அலசி ஆராய்ந்து துருவித்தேடும் (Investigative Reporting)

களை முகமூடிகளைக் காண்பார்கள். சிந்தி வரன் யார், இவர் நீதிபதியாக செயற்பட்டவெழுங்கினார்? நீதிமன்ற விசாரணையின் ருக்காக நீதி கேட்டாரா? பூசாவில் இன்றும் என்ற சொற்றொடரில் எந்தவித விசாரணை அனுபவித்து வருவோருக்காக நீதி கேட்ட "கொன்று" குவித்த அரசிடம் நீதி கேட்டாரா கொன்று குவிக்கப்பட்டபொழுது நீதிபதி ஐய தமிழன் என்றால் (இன்று அப்படியொரு க இராஜினாமா செய்தாரா? அன்று என்ன கே ஓய்வு பெற்ற பின்னர் தமிழ்ச் சங்கம் உடுத்தி நெற்றி நிறையப் பட்டை தீட்டி, கு குங்குமம் இட்டு, ஒரு புதுமையான கோல இருவருக்கும் கொள்கைத் தே நாணயக்காரவுக்கும் உள்ள தொடர்பு என் மட்டுந்தானா? அன்றேல், ஓர் அரசியல் சம்ப சங்கத்தில் இவர் ஆற்றிய உரைகளிலும், இ மயங்கி சம்பந்தன் சீயா இவரை வடமா அதுதான் இவரது யாழ்ப்பாண முதல் வ துள்ளாரா?

சரி வந்தார். முதலமைச்சர் ஆன புதிது என்ற உணர்விலிருந்தால் வடமாகா மக்களைச் சந்தித்து அவர்கள் பிரச்சினை

ஊடகவியலாளர்கள் இந்த நாட்டில்லை. அவர்கள் தோன்றினாலும், அப்படிப்பட்ட ஊடகவியலாளரைச் சுதந்திரமாகச் செயற்பட இந்த நாட்டு அரசியல்வாதிகள் விடுவார்களா? எத்தனை ஊடகவியலாளரைக் கொன்ற நாடு இந்தத் தீவு? இந்தக் கொலைகள் இதுவரை நீதிமன்றம் வந்ததா? ஓய்வெற்ற நீதிபதி விக்கேன்ஸ் வரன் நான் மேற்கூறிய ஊடகவியலாளரால் அலசி ஆராயப்பட்டவேண்டும். துருவித் துருவி இவரது பின்னணி ஆராயப்பட்டவேண்டும். இரு வருக்கு மட்டுமல்ல, அனைத்து அரசியல்வாதிகளும் இவ்வகையான ஊடக சந்திப்பில் கொண்டு வரப்பட்ட வேண்டும். அங்குதான் உண்மையான ஜனநாயகம் வாழும். மக்

## கரவையூர்ச் செல்வம்

களை, அவர்களுடைய வறுமையை நேரில் கண்டு புரிந்துகொண்டாரா? இவர் முதலமைச்சரான காலத்தில் இவர் சாதித்தது என்ன? பட்டியல் இட்டுச் சொல்வாரா?

தமிழ் மக்களின் எந்த ஒரு போராட்டத்திலாவது தன்னையும் ஒருவராகக் கிணற்று போராட்டங்களில் கலந்துகொண்டாரா?

வடமாகாண முதலமைச்சரான ஒரேகாரணத்தினால் இவருக்கு ஈழத்து தமிழரின்பால் ஒரு "காதல்" ஏற்பட்டதா? இவரை முதலமைச்சர் நாகாலியில் அமர்த்திய கூட்டமைப்பையே இவர் விமர்சிக்கத் தொடங்கியதன் காரணமென்ன? கூட்டமைப்பை விட்டு விலகித் தனியாக ஓர் அரசியல் கட்சியை இவர் ஆரம்பித்தது எதற்காக? கொள்கையில் வேறுபாடா? பதவியில் வேற்றுமையா? மக்களுக்கு இவர் அளிக்கும் விளக்கம் போதாது? "பொங்கு தமிழ்" என்று சொல்லி இவர் ஒரு பேரணிக்குத் தலைமை தாங்கினார். அழிந்து வரும் தமிழினத்திற்காக இதுவரை ஓர் அணிதிரட்டி ஆர்ப்பாட்டம் செய்யாதவர் "பொங்கு தமிழ்" பேரணியை நடத்தியதேன்? காணாமல் ஆக்கப்பட்டோருக்காக, பூசாவில் 'மரண தண்டனைக்கு' அப்பால் சிறையில் வாடி வதங்கி வருவோருக்கு ஒரு பேரணி திரட்டாத இவர், பொங்கு தமிழுக்கு மட்டும் பேரணி திரட்டியதன் அர்த்தமென்ன? இவையெல்லாம் எம்மிடையே எழும் கேள்விகள். தீர்ப்புக்கள் அல்ல. இந்தக் கேள்விகளைக் கேட்டு சந்தேகங்களை தீர்த்துக்கொள்ள வாக்காளருக்கு உரிமையுண்டு. இதற்கு ஊடகங்கள் துணைபுரிய வேண்டும்.

சிவசேன

'சிவசேன' என்ற பெயருடன் ஓர் இயக்கம் தீவிரனத் தோன்றியுள்ளது. கிறிஸ்தவ மக்களும், இந்து மக்களும் ஒருவரையொருவர் ஏற்றுக் கொண்டு வாழும் வடகிழக்கில் வாழும் தமிழ் மக்களுக்கு இந்த "சிவசேன" இயக்கம் தேவையா? ஏற்கனவே பல்வெறு அரசியல் கட்சிகளால் பிரிந்து நிற்கும் இந்நிலையில் மதரீதியாக ஒரு பிரிவினையை உருவாக்க குவதுதான் இந்த "சிவசேனா" வின் நோக்கமா? இந்த இயக்கத்தைப்பற்றி விக்கேன்ஸ்வரனின் அபிப்பிராயம் என்ன?

போரின்பொழுதும், போரின் பின்னரும் தமிழ் மக்களுக்கு - அதாவது மத, சாதி வேற்றுமை எதுவுமின்றி - தமிழ் மக்களுக்கு கிறிஸ்தவர்கள் அதிலும் குறிப்பாக கத்தோலிக்க மக்கள் ஆற்றிய பெருஞ்சேவையை தமிழ் மக்கள் மறந்திருக்கமுடியாது. அதுமட்டுமல்ல இறுதிப் போரினவேளை மக்களோடு மக்களாக நின்று சேவையாற்றிய கத்தோலிக்க குருக்களையும், துறவிகளையும் தமிழினம் மறந்திருக்க முடியாது. மேலும் சொல்வதானால் மக்களோடு வாழ்ந்தும் இராணுவத்தினரிடம் சரணடைந்து இல்லாமல் போன கத்தோலிக்க குருக்களையும் தமிழினம் மறக்க முடியாது. இவைபற்றிய விக்கேன்ஸ்வரனின் நிலைப்பாடு என்ன? என்றாவது இதையிட்டு தனது நிலைப்பாட்டை மக்களுக்கு உணர்த்தினாரா? நெற்றி நிறையப் பட்டை தீட்டினாலும், முழுநிலவுபோல் குங்குமப்பொட்டு வைத்தாலும் "நான் மதங்களை மேவிய தமிழ்த்தலைவன்" என்று சொன்னாரா?

**காவலன் 'ஈழம்' என்ற சொல்லைப் பயன்படுத்துவதாக ஓர் ஆங்கில ஏடு குறிப்பிட்டதாக அறிய வந்தேன். ஒருவேளை இது எனது எழுத்தை வைத்தே சொல்லப்பட்டிருக்கலாம். ஆகவே இவ்விடத்தே அதன் விளக்கத்தைத் தருவதற்கு நான் கடமைப்பட்டுள்ளேன். இலங்கைத் தீவின் ஆரம்பகாலப் பெயர் தான் "ஈழம்" பின்னர் தமிழரசுக் கட்சியும் புலிகளும் வேறுவழியின்றி அரசியல் ரீதியாகவும், ஆயுத ரீதியாகவும் போராட்டத் தொடங்கிய பின் "தமிழ் ஈழம்" என்ற சொற்றொடரைப் பயன்படுத்தினார்கள். ஆகவே "ஈழம்" வேறு "தமிழ் ஈழம்" வேறு இதை நான் முன்னரும் விளக்கியுள்ளேன்.**

- கரவையூர்ச் செல்வம்

கஜேந்திரகுமார்

ஜி.ஜி. பொன்னம்பலத்தின் வாரிசு குமார் பொன்னம்பலத்தின் மகன். இந்த ஜி.ஜி. பொன்னம்பலமே கூட்டணியுடன் இணைந்தார். ஆரம்பத்தில் கூட்டணியை எதிர்த்துப் போராடிய குமார், மனம்மாறி புலிகளை ஆதரித்து, (கொழும்பில் கொல்லப்பட்டு) இன்றுவரை விசாரணையில்லை! தந்தையின் கொலையைப் பற்றியே விசாரணை கோராத மகனா கஜேந்திரகுமார்?). புலிகளால் "மாமனிதன்" என்று பெயர் பெற்றார். இவர் உண்மையிலேயே கொள்கை ரீதியாகவோ கூட்டமைப்பிலிருந்து பிரிந்தார்? அல்லது ஒரு பாராளுமன்றத் தேர்தலில் தனக்கொரு தொகுதியைக் கூட்டமைப்பு கொடுக்காததினால் பிரிந்து பின்னர் "கொள்கை" உருவாக்கினாரா? விளக்கம் வேண்டும்.

கட்டுரையை எழுத இரு நாட்களுக்கு முன்னர் கஜேந்திரகுமாருக்காக பிரசாரம் செய்ய இருவர் எங்கள் வீட்டுக்கு வந்தார்கள். அவர்களிடம் பல கேள்விகள் கேட்டேன். இறுதியாக ஒரு கேள்வி வடகிழக்கெல்லாம் இராணுவ ஆட்சிக்கு வித்திட்டுவிட்டார்கள். இதுவரை உங்கள் தலைவர் ஏனையோரையும் இணைத்து ஓர் ஆர்ப்பாட்டத்தை தொடக்கினாரா? அவர்கள் சொன்ன பதில் : "இராணுவம் உள்ளுக்குப் போட்டுவிடுவார்களே!" எனது கூற்று "போட்டுமே அவருடன் பல தமிழர் சிறைக்குப் போவார்கள் அவரது வாக்கு வங்கி பெருகுமே" அவரிடம் சொல்லுகின்றோம் என்று சொல்லிச் சென்றுவிட்டார்கள். இவர் விக்கேன்ஸ்வரனுடன் இணைந்து அவரது கட்சியைப் பலப்படுத்தியிருக்கலாமே.

ஒரு பாணை சோற்றிற்கு ஒரு சோறு பதமென்பார்கள். கஜேந்திரகுமார் மட்டுமல்ல, எந்தத் தமிழ் அரசியல்வாதியும் இப்படி ஓர் அணிதிரட்டி, இராணுவமயமாக்கலை எதிர்க்கவில்லை. எதிர்க்கும் சக்தி அவர்களுக்கு இல்லை. இப்படிப்பட்ட கோளாறுகள்தான் தமிழினத்தின் தலைவர்களா? வீட்டில் பாதுகாப்பாக இருந்து கொண்டு குரைக்கும் நாய்களின் ஞாபகம் இந்த நேரமா வர வேண்டும்?

பிரேமச்சந்திரன்

இவர் யார்? இவரது பின்னணி என்ன? இவரது இயக்கம் செய்த கொலைகளை மக்கள் முன்வைப்பாரா? இவரும் கூட்டமைப்பில் தொகுதி

கேட்டு அது கிடைக்காதுபோக, கடந்த பல வருடங்களாக கூட்டமைப்பை விமர்சித்த ஒன்றைத் தவிர, தமிழ் மக்களின் உரிமைகளை மீட்க இவர் ஏதாவதொரு விட்டத்தையும் மக்கள் முன் வைத்தாரா? இப்பொழுது விக்கேன்ஸ்வரனின் பின்னால் கொடி தூக்குகின்றாரா? இவருக்குப் பாராளுமன்றத்தில் ஓர் இடம் தேவை அவ்வளவுதான்?

அழிந்து கொண்டு வரும் தமிழினத்திற்கு சிங்கள அரசியல்வாதிகள் மட்டும் பொறுப்பல்ல தமிழ் மக்களைப் பிரித்து அரசியல் செய்யும் அனைத்துத் தமிழ்த் தலைவர்களும் பொறுப்புக் கூற வேண்டும்.

**இன அழிப்பின் விளிம்பில்**

தமிழின அழிப்பின் விளிம்பில் நிற்கும் பொழுதே, தமிழரிடையே எத்தனை கட்சிகள்? தமிழரை இந்த அரசியல் வாதிகள் மேலும் பிரிக்கிறார்களா? இன அழிப்பிற்கு கைகொடுத்து உதவுகிறார்களா?

உண்மையாக நேர்மையாக இந்த தமிழ் அரசியல் வாதிகள், தமிழ் மக்களையும் காப்பாற்ற வேண்டும், தமிழ் இன அழிப்பை இந்தக் கடைசி நேரத்திலாவது தடுத்து நிறுத்த வேண்டுமென எண்ணங்கள் கொண்டிருப்பின்

தம்மிடையே உள்ள சிறிய விருப்பு வெறுப்புக்களை, பதவி ஆசைகளை தகர்த்தெறிந்து ஒரு சக்தியாக ஒன்று கூட மாட்டார்களா? இது ஈழத் தமிழரின ஒரே ஒரு ஏக்கம் எதிர்பார்ப்பு.

**அரைத்தமா**

தமிழ் கட்சிகள் அனைத்தும் அரைத்த மாவையே தொடர்ந்தும் அரைத்து வருகிறார்கள். ஒரு புதிய திட்டத்தை, அதை அமுலாக்க வேண்டிய வழிவகைகளை தமிழ் வாக்காளர் முன் வைத்ததாகத் தெரியவில்லை. சுயநலன்தேடும் தமிழ் அரசியல் தலைவர்களாலேயே ஈழத் தமிழர் அழிவை நோக்கிப் பயணிக்க வேண்டியுள்ளது. இதைத் தமிழ்த் தலைவர்கள் இன்னமும் புரிந்து கொண்டதாகத் தெரியவில்லையே! தமிழரசுக் கட்சி முதலில் கூட்டணியாகப், பின்னர் கூட்டமைப்பானது. ஆயினும் ஓர் எதிர்க்கட்சியாக வருமளவிற்கு தமிழ் வாக்காளர்கள் புத்திசாலித்தனமாக ஒற்றுமையை விரும்பி மீண்டும், மீண்டும் இவர்களை ஆதரித்தார்கள். ஆனால் அவர்களால்

எதையுமே சாதிக்க முடியவில்லை. மீண்டும் மீண்டும் ஏமாற்றினார்கள்.

அதனால் இன்னொரு சக்தி, ஒரு மாற்றுக் கட்சியாக வளர வேண்டுமென சில புத்தி ஜீவிகள் கருதினார்கள். அதற்காக விக்கேன்ஸ்வரனின் பின் மக்கள் கவனம் திரும்பியது. ஆனால் இதுவரை அவ்வாறான சக்தியாக அவரால் வளர முடியவில்லை. ஒரு கட்சியை வளர்க்கவும் முடியவில்லை. இன்று தமிழர்களிடையே பல கட்சிகள் தோன்றி மக்களை வெகுவாக குழப்புகிறார்கள். புத்தி ஜீவிகளின் கருத்தென்ன?

**கேளுங்கள்**

தேர்தல் பிரசாரம் கூட்டங்களை பெரியளவில் வைக்கக்கூடாதென சுகாதார அமைச்சு சொல்லியுள்ளது. கொரோனாவிற்கு நன்றி சிறிய கூட்டங்களில் பிரச்சாரம் செய்யவரும் தமிழ் அரசியல்வாதிகளிடம் தமிழ் மக்கள் முன்னர் கூறிய கேள்விகளைத் துருவித் துருவிக் கேளுங்கள். உங்களுக்கு அந்த உரிமையுண்டு. அரசியல் வாதிகள் கோரிப்பார்களாக இருந்தால், உங்களை மட்டந்தட்டுவார்களாக இருந்தால், இந்தத் தலைவர்களிடம் எந்தத் தலைமைத்துவமும் இல்லை என்ற முடிவுக்கு வாருங்கள். பின்னர் நீங்கள் என்ன செய்ய வேண்டுமென்று உங்களுக்கே தெரியும்.

**தென்னக அரசியல்**

தென்னக அரசியலிலும், தேர்தல் என்று வந்தால் பழைய பல்லவியையே பாடுவார்கள். S.W.R.D பண்டாரநாயக்கா வித்திட்ட இனத்துவேஷம் இன்று தென்னகத்தில் பெரிதாக வளர்ந்து விட்டது. ஒரு புற்று நோய் போன்று ஆயிரக்கணக்கான சிங்கள மக்களிடையே பரவி வளர்க்கப்பட்டுள்ளது. வளர்ந்துள்ளது. ஆயர்கள், குருக்கள், துறவிகளிடையும் வளர்ந்துள்ளமை மிக் கவலைக்குரியது. நாம் பெரிதாக மதிக்கும் மருத்துவ மேற்படிப்புக் கல்லூரிகளிலும் இந்த இனத்துவேஷம் வளர்ந்துள்ளமை இந்த நாட்டின் கேடு.

ஒவ்வொரு தேர்தலிலும் சிங்கள அரசியல்வாதிகள் நஞ்சையே ஊட்டுகிறார்கள். இம்முறையும் மகிந்த ராஜபக்ஷ இனத்துவேஷத்தை தெல்தேனிய பிரதேசத்தில் நடடைபெற்ற தேர்தல் பிரச்சாரத்தில் அவர் வெட்கமின்றி கூறியுள்ளார். "சம்பந்தன் சஜித் தேர்தல் விஞ்ஞாபனங்கள் ஒன்றே. கட்சியைப் பிளவுபடுத்திய சஜித் நாட்டையும் பிரித்து விடுவார்." தினக்குரல், 22.07.2020 முன் பக்கச் செய்தி நாட்டைப் பிளவு படுத்துவார் சிங்கள அரசியல் வாதிகளே. இதை ஏன் சிங்கள அரசியல்வாதிகள் புரிந்து கொள்ளவில்லை. இதை ஏன் சிங்கள மக்கள் புரிந்து கொள்ளவில்லை? அவர்கள் புதிய விரும்பவில்லை.

**அவசர அறிக்கை**

இந்த நாடு, ஒரு நாடாக, மக்கள் அனைவரும் சமமாகப் பேணப்பட, நாட்டின் பொருளாதார வளர்ச்சிக்கு இந்த ஒற்றுமை அத்தியாவசியம் என்ற பேருண்மையை நேர்மையோடும் இதய சதியோடும் சிந்திப்பார்களானால், மதிப்புக்குரிய மகாநாயக்க தேரர்களும், கத்தோலிக்க ஆயர் அவையும் கூட்டாக ஒரு அறிக்கையை உடனேயே அறிவிக்க வேண்டும். அதாவது, இந்தத் தேர்தலிலும், இனி வரும் தேர்தல்களிலும் (இனியும் தேர்தல் என்ற ஒன்று வருமாக இருந்தால்!) இன, மத பேதங்களை, துவேஷங்களை அரசியல்வாதிகள் யாருமே பயன்படுத்தக்கூடாது என்று அந்த அறிக்கையில் தெளிவாக்க வேண்டும். அதற்கெ திராக இன, மத வேற்றுமைகளை தேர்தல் பிரசாரங்களில் பயன்படுத்தும் அரசியல்வாதிகளை கைது செய்து, தேர்தலில் இருந்து அவர்களை விலக்க வேண்டும். தேசப்பிரியா கவனத்தில் கொள்க.

இந்த நாடு ஒரு நாடாக வளர, அனைத்து மக்களும் சமத்துவத்தோடு வாழ இது அவசியம். மதிப்புக்குரிய மகாநாயக்க தேரர்களும், கத்தோலிக்க ஆயர் அவையும் உடனேயே செயற்படுவார்களா? இல்லை யெனில், இவர்களும் இந்த இரு துவேஷங்களை வளர்ப்போருக்கு ஆதரவு கொடுக்கிறார்கள் என்ற முடிவுக்கே இந்த நாட்டு மக்கள் வர வேண்டியவரும். அது ஒரு துர்ப்பாக்கிய நிலை.

காவலன் கலசம்  
காவலன் கலசம்  
காவலன் கலசம்

காவலன் கலசம்  
காவலன் கலசம்  
காவலன் கலசம்

காவலன் கலசம்  
காவலன் கலசம்  
காவலன் கலசம்

## காவலன் கலசம்

காவலன் கலசம்  
காவலன் கலசம்  
காவலன் கலசம்

காவலன் கலசம்  
காவலன் கலசம்  
காவலன் கலசம்

காவலன் கலசம்  
காவலன் கலசம்  
காவலன் கலசம்



36

அருட்தந்தை செ. அன்புராசா, அமதி அழகனார்

**‘என் கேள்விக் கேள்வி பதில்!’**  
என்ற பகுதியை கடந்த வாரம்வரை எழுதிவந்தார். காலத்தின் அறிஞர்களைக் கருத்தில் கொண்டு அவரின் பதில்கள்

**‘அவசரகாலப் பதில்’**

என்ற தலைப்பில் தொடர்ந்து வெளிவரும் என்பதை மகிழ்ச்சியுடன் அறியத்தருகின்றோம். வாசகர்களாகிய நீங்கள் கேள்விகளைக் கேட்டு பயனடைய இப்பகுதியைப் பயன்படுத்துங்கள். ஆர்

(அன்ரன், யாழ்ப்பாணம்)

**கேள்வி:** வன்வித் தேர்தல் தொகுதியின் 2020 நாடாளுமன்ற மாநிலி வாக்களிப்புச் சீட்டினைப் பார்த்தேன். அதிர்ந்து போனேன்! அத்தனை பேர் போட்டியிடுகிறார்கள்! பல கட்சிகளின், சுயேட்சைக் குழுக்களின் சின்னங்களைப் பார்த்தால், எப்படி இவ்வாறான சின்னங்களைத் தெரிவு செய்தார்களோ என எண்ணத் தோன்றுகிறது! பார்த்தபோது தலைசுற்றியது!

**ப:** பார்த்தவுடன் எனக்கும் தலை சுற்றியதுதான்! ஆயினும், தெளிவு இருந்ததால்

பின்னர் தெளிந்துவிட்டது!

(யோசப், யாழ்ப்பாணம்)

**கே:** பெருந் தொகைப் பணத்தினைக் கொடுத்து தமக்குத் தேவையில்லாத விலை உயர்ந்த மோட்டார் சைக்கிள், நகைநட்டுக்கள், உடுபடவைகள், ஆடம்பரப் பொருட்கள் போன்ற வற்றை வாங்கி இன்றைய சூழலில் பலர் சீரழிந்து போகிறார்கள்! ஏன் இப்படிச் செய்கிறார்கள்?

**ப:** சந்தணம் மிஞ்சினால் எங்கையோ தடவுவார்களாம் என்று ஒரு பழமொழி கூறுவார்கள்! அதுதான் காரணம்!

(ரதி, யாழ்ப்பாணம்)

செய்துகொள்வதை, எக்காலத்திலும் பார்க்க இக்காலத்தில் அதிகமாகக் கேள்விப்படுகிறோம்! ஏன் இவ்வாறான தீமையான, பாவ காரியத்தைச் செய்கிறார்கள்?

**ப:** ‘இன்ஸ்ரன்ற் ரீ’, ‘இன்ஸ்ரன்ற் கொ(க) வி’, ‘இன்ஸ்ரன்ற் நூடில்ஸ்’ ‘இன்ஸ் ரன்ற் றிலிவ்(க)’ என்பவைபோல, தாங்கள் சந்திக்கும் பிரச்சினைகளுக்கு, சவால் களுக்கு, சிக்கல்களுக்கு உடனடித் தீர்வை அல்லது உடனடி நிவாரணியை (‘இன்ஸ்ரன்ற் சொலுஷன்’) எதிர்பார்க்கின்றார்கள்! அது சாத்தியமாகாத போது இவ்வாறான முட்டாள்தனமான முடிவுகளை எடுக்கிறார்கள்! இதற்கு மனவுறுதி குறைந்தவர்களாக, தன்னம்பிக்கை

னார். அக்கோழி அத்தானியங்களைத் தின்றபடி நகர்ந்து வந்தது. மேலும் சிறிது தானியத்தைத் தனது காலடிவரை தூவினார். அவற்றைத் தின்பதற்காக அந்தக் கோழி அவர் காலடிவரை வந்தது. அப்போது ஸ்டாலின், ‘இதுதான் அரசியல்! மக்களை எவ்வளவு வேண்டுமானாலும் கசக்கிப் பிழிந்து எடுத்துவிட்டு, சிறிது தானியம்போன்று எதையாவது தூவினால் நம் காலடியில் வந்து கிடப்பார்கள்!’ என உரைத்தார். மக்கள் இதைச் சரியாகப் புரிந்துகொண்டு செயற்படவில்லை என்றால், மீண்டும் மீண்டும் அவர்களின் சிறகுகள் பிய்த்து எறியப்படுவது நிச்சயம்!... புரிகிறதா? நம் அரசியல் பிரதிநிதிகளைத் தெரிவுசெய்வதில் மிகக் கவன-

# அலுசரகாலப் பதில்?

**கே:** சமஷ்டி என்ற சொல்லைக் கேட்டதுமே தெற்கில் தேரர்கள் கொந்தளிக் கிறார்களாம் என பத்திரிகை ஒன்றில் படித்தேன்! சிங்கள மக்கள் கொடுப்பதைப் பெற்றுக்கொண்டு தமிழ்மக்கள் சத்தம் போடாமல் வாழவேண்டும் அல்லது வடக்கில் மீண்டும் இரத்த ஆறு ஓடும் என எச்சரித்திருக்கிறார்கள்! இவர்கள் ஏன் இப்படி நடந்து கொள்கிறார்கள்?

**ப:** ஒரு தனி மனிதனோ, ஒரு குழுமமோ அல்லது ஒரு மக்களினமோ தங்களுக்கு இருக்கவேண்டிய அடிப்படைத் தரமத்தை இழந்துபோனால் இவ்வாறான நிலைமையில் தான் பேசுவார்கள்!... அவர்களைப் பொறுத்தவரை ‘போதிமரம் போதும் புத்தனைப் புதைத்துவிடு!’ என்ற கணக்கில் தான் அவர்களின் சித்தாந்தம் இருக்கிறது. அவர்களின் கருத்தியல் இவ்வாறு இருக்கும்போது அவர்கள் இதுவும் சொல்வார்கள் இதற்கு மேலேயும் சொல்வார்கள்! அந்தளவில் தான் அவர்களின் (ல்) மனித நேயம் இருக்கிறதுபோல் தெரிகிறது!

(தர்ஷினி, வவுனியா)

**கே:** பல இளம் வயதின் பிழையான முடிவுகளை எடுத்துத் தற்கொலை

அற்றவர்களாக இருப்பது ஓர் அடிப்படைக் காரணமாகும். ஆகவே, தன்னம்பிக்கையை உட்க்கூடிய கல்விமுறை உருவாக்கப்படுதல், தன்னம்பிக்கை அளிக்கக்கூடிய பயிற்சிகள் வழங்கப்படுதல் இப்பேர்ப்பட்ட சிக்கல்கள் எழாதிருக்க அல்லது இப்படிப்பட்ட பிரச்சினைகளிலிருந்து இளையோர் மீள பெரும் உதவியாகவும் ஆசீர்வாதமாகவும் அமையும்.

(நெஜீ, யாழ்ப்பாணம்)

## அருட்பணி செ. அன்புராசா

**கே:** இன்றைய அரசியல் குறித்து மக்கள் எத்தகைய நிலைப்பாட்டில் இருக்கிறார்கள்?

**ப:** மக்கள் எத்தகைய நிலைப்பாட்டில் இருக்கிறார்கள் என்பதைவிட எத்தகைய நிலைப்பாட்டில் இருக்கவேண்டும் என்பதைப் பார்ப்போம்! ஒரு தடவை ரஷ்ய அதிபர் ஸ்டாலின் ஒரு கோழியை நாடாளுமன்றத்துக்குள் கொண்டு வந்து அதன் இறக்கைகளை ஒவ்வொன்றாகப் பிடுங்கி வீசினார். கோழி வேதனையால் துடிதுடித்துக் கத்தியது! அதன் இறக்கைகளை முற்றிலும் பிடுங்கிய பின், அதைத் தூக்கிக் கீழே எறிந்துவிட்டு அதன் முன்னால் சிறுது தானியங்களைத் தூவி

மாக செயற்பட வேண்டும்!

(நோஸ், மன்னார்)

**கேள்வி:** சில ஆண்கள் திருமணம் முடித்தும் மாறிவிடுகிறார்களே! ஏன்?

**ப:** மருத்துவரிடம் ஒரு தாய் வந்து, “சேர், என் மகனுக்குப் போனமாசத்தில இருந்து பேச்சே வரமாட்டேங்குது!” எனக் கவலையோடு கூறிநின்றாள். அம்மருத்துவர் அவனைப் பார்த்தபடியே தாயிடம், “போன மாசம் ஏதாவது விபத்து நடந்ததா?” என வினவுகிறார். அவளோ, “அவன் கல்யாணம் நடந்தது சேர்!” என்கிறாள். அதனைக் கேட்டதும் மருத்துவருக்குப் பேச்சு வரவில்லை!...

(குயின், மன்னார்)

**கே:** குழந்தைகள் அடம்பிடித்துக் கேட்பதை எல்லாம் வாங்கிக் கொடுக்கும் பெற்றோருக்கு என்ன கூறுவீர்கள்?

**ப:** குழந்தை நிலத்தில் விழுந்து புரண்டு அழுக்கிறது! மனைவி, “அவன் கேக்கிறத வாங்கிக் குடுங்களேன்!” எனக் கூறிச் சினக்கிறாள். கணவனோ, ‘அடியே, அவன் வேற அம்மா கேக்கிறான்!’ என்கிறான்.

## இலங்கை கரித்தாஸ் பொதுத்தேர்தலை முன்னிட்டு வெளியிடும் வழிகாட்டல்

**முன்னுரை:**

இலங்கையானது, ஜனாதிபதித் தேர்தல் மற்றும் பொதுத்தேர்தல் என்பவற்றை உரிய கால அட்டவணைப்படி நடாத்துகின்ற ஒரு நீண்ட சனநாயக பாரம்பரியத்தைக் கொண்டுள்ளது.

அண்மையில் இடம்பெற்று முடிந்த ஜனாதிபதித் தேர்தல் உள்ளடங்கலாக அனைத்துச் சந்தர்ப்பங்களிலும் மக்கள் தமது வாக்களிப்பு உரிமையைப் பயன்படுத்தியுள்ளமையைக், கருத்திற்கொள்வதுடன், மீண்டும் அவ்வரிமையைப் பயன்படுத்தவிருக்கும் இச்சந்தர்ப்பத்தில், நாம் ஒரு குழுவாக இணைந்து தற்போதைய சூழ்நிலையை ஆராய்ந்துள்ளோம்.

இக்காலக்கட்டத்தில், எமது நாடு மட்டுமல்லாது உலகளாவிய ரீதியில் பல நாடுகளும் கொவிட்-19 வைரஸ் பரவல் காரணமாகப் பாதிக்கப்பட்டுள்ளன. இலங்கையர்களாகிய எமக்கு, இக்காலகட்டமானது, ஏப்ரல் 2019ல் ஏற்பட்ட பேரழிவான உயிர்த்த ஞாயிறுத் தாக்குதலையும், அதன் விளைவாகப் பல குடும்பங்கள் அனுபவித்த வேதனைகளையும் மீண்டும் நினைவுட்டும் என்பதில் எவ்வித ஐயமும் இல்லை. நாமும் பாதிக்கப்பட்டவர்களுடன் இணைந்து துயர் பகிர்வதோடு அத்துயரிலிருந்து மீள வேண்டும். நாம் அனைவரும் ஒன்றிணைந்து, வேறுபாடுளைப் புறந்தள்ளி சமாதானம் மிக்கதொரு சமுதாயத்தைக் கட்டியெழுப்புவதற்காக அர்ப்பணிப்புடன்

செயற்படுவோம்.

எதிர்வரும் நாடாளுமன்றத் தேர்தலானது, சட்டமன்றம், நீதிமன்றம் மற்றும் நிறைவேற்று அதிகாரம் ஆகியவற்றுக்கிடையில் நல்லதொரு சமநிலையைக் கொண்ட ஆரோக்கியமான சூழலையும், சிறந்தவொரு ஆட்சிமுறைமையையும் ஏற்படுத்தும் காலகட்டமாக அமையும் என நாம் எதிர்பார்க்கிறோம்.

**தேசியப் பிரச்சினைகளும் அவற்றிற்கான தீர்வுகளும்**

நடைமுறையில் உள்ள அரசியல் கலாசாரத்தின் பல்வேறு பரிணாமங்கள் மற்றும் நாட்டின் மக்கள் எதிர் கொள்ளும் சமூக, பொருளாதாரப் பிரச்சினைகள் குறித்துக் கவனத்திற்கொள்ளும் போது, பின்வரும் பிரச்சினைகளுக்கு உடனடிக்கவனம் செலுத்தப்படல் வேண்டும் என்பது தெளிவாகின்றது.

01. இலஞ்சம் மற்றும் ஊழல் மோசடிகளில் ஈடுபட்டுள்ள அரசியல்வாதிகள், அரசு மற்றும் தனியார் நிறுவனங்களுக்கு எதிராக உடனடி நீதித்துறை செயற்பாடுகள் மூலமாக பக்கச்சார்பற்ற சட்ட நடவடிக்கைகளை மேற்கொள்ளும், நீதியுடனும் வெளிப்படைத்தன்மையுடனும் கூடியதொரு கலாசாரத்தால் ஆதரிக்கப்படும் சுயாதீன நீதித்துறையை நிறுவுவதன் மூலம் சட்டத்தின் முன் அனைவருக்கும் நியாயத்தையும் சமத்துவத்தையும் உறுதிசெய்தல் (உயிர்த்த ஞாயிறு தாக்குதலுக்கான நீதி)

02. அனைத்து பங்குதாரர்களுடனும் ஆலோசிப்பதன் மூலம் அதிகாரப் பரவலாக்கக் கட்டமைப்பை உள்ளடக்கிய விதமாக, அரசியல் யாப்பில் மாற்றங்களை ஏற்படுத்துதலும் அதன் உறுதிப்பாடு, அனைத்து சமூகங்களின் அபிவிருதைகள், இன, மத நல்லிணக்கம் என்பற்றை மேம்படுத்தல்.

03. இனங்கள் மற்றும் மதங்களுக்கிடையிலான மோதல்கள் மற்றும் காணாமல் ஆக்கப்பட்டோர், தனியார் நிலங்களை சட்ட விரோதமாக ஆக்கிரமித்தல் போன்ற பிரச்சினைகளுக்கு சரியான, உறுதியான தீர்வு நடவடிக்கைகள் எடுக்கப்படவேண்டும்.

04. தற்போது காணப்படும் பாரிய தேசியப் பிரச்சினைகளைத் தீர்க்க, அரசியல் யாப்பில் குறிப்பிட்டுள்ள செயல்முறைக்கேற்ப, தமது கடமைகளை இலங்கையில் வாழும் அனைத்து சமூகத்தவருக்கும் திருப்தியான வகையில் நிறைவேற்றக்கூடிய ஜனாதிபதி செயற்குழு நிறுவப்பட வேண்டும்.

05. ஐ.நா. நிலையான அபிவிருத்தி இலக்குகளை அடிப்படையாகக் கொண்டு சுயாதீன நிபுணர்களுடன் கலந்தாலோசித்து, சாத்தியமான தேசிய பொருளாதாரக் கொள்கையினை உருவாக்கி செயற்படுத்துதல் அவசியம். இதன் மூலம் அதிகப்படியான கடன் சுமை மற்றும் வெளிநாட்டு மூலதனத்தில் தங்கியிருந்ததைத் தவிர்த்து, நாட்டின் இறையாண்மையையும் சுதந்திரத்தையும் பாதுகாத்து, நியாயத்துடனான பொருளாதார

வளர்ச்சியைக் காணமுடியும்.

06. நம் நாட்டின் அனைத்து அரசு மற்றும் தனியார் நிறுவனங்களிலும் முறையான கண்காணிப்பு வழிமுறைகளுடன் கூடிய சிறந்த ஆளுகை நடைமுறைகளை அறிமுகம் செய்து, தூய்மையான நிர்வாகத்தை மற்றும் சட்ட அபுலாக்கத்தை உறுதிசெய்தல்.

07. விவசாய, மீன்பிடி மற்றும் தோட்டத் தொழிலாளர்களின் உரிமைகள் மற்றும் அபிவிருதைகளை நிறைவேற்றும் வகையிலான தேசியக் கொள்கைகளை அமுல்படுத்துதலும் முறையான சந்தைப்படுத்தல் வசதிகளின்மை, உற்பத்திகளுக்கான நியாயமான விலையின்மை, இயற்கை அளர்த்தங்களிலிருந்து பாதுகாப்பு, நுண்கடன் வழங்கும் நிறுவனங்கள் மூலம் ஏற்படும் கடன் சுமை, வறுமை, காலநிலை மாற்றம், சுற்றுச்சூழல் பிரச்சினைகள், வேலையின்மை மற்றும் சாதாரணமான உத்தியமின்மை ஆகிய பிரச்சினைகளுக்குத் தீர்வு வழங்கல்.

08. மாற்றுத்திறனாளிகள், விதவைகள் மற்றும் பராமரிப்பு நிலையங்களில் வாழும் வயது முதிர்ந்தவர்களுக்குப் பாதுகாப்புள்ள வாழ்க்கையை உறுதிசெய்து, அடிப்படை வசதிகளின்மை, நியாயமான உத்தியம் வழங்காமை, வேலைவாய்ப்பின்மை போன்ற பிரச்சினைகளைத் தீர்த்து அவர்களின் வாழ்க்கைத் தரத்தை உயர்த்துதல்.

(தொடர்ச்சி 11ம் பக்கம்)



காலைக் கலசம்  
காலைக் கலசம்  
காலைக் கலசம்

காலைக் கலசம்  
காலைக் கலசம்  
காலைக் கலசம்

காலைக் கலசம்  
காலைக் கலசம்  
காலைக் கலசம்

## காலைக் கலசம்

காலைக் கலசம்  
காலைக் கலசம்  
காலைக் கலசம்

காலைக் கலசம்  
காலைக் கலசம்  
காலைக் கலசம்

காலைக் கலசம்  
காலைக் கலசம்  
காலைக் கலசம்

## யாழ்ப்பாண மறைமாவட்டம் ஒரு வரலாற்றுப் பார்வை பின்னிணி, தோற்றம், வளர்ச்சி

(சென்றவாரத் தொடர்ச்சி...)

**திருத்தாது மாவட்டத் தரிசிப்பு**

ஒவ்வொரு வருடமும் திருத்தாது மாவட்ட முதல்வர் (ஆயர் செமேரியா) முடியுமானவர்களுக்கு பல மறை தளங்களை தரிசிப்பது வழக்கம். இப்பணிக்கென ஆயருடன் செல்ல 2.3 குருக்கள் ஆயத்தமாக இருப்பார்கள். ஒவ்வொரு மறைதளத்திற்கும் சென்று அங்குள்ள பிரதான ஆலயத்தில் இவர்கள் இருந்தவண்ணம் அருகிலுள்ள இடங்களிலிருந்து இறைமக்களை வரவழைத்து அவர்களுக்கு இறைவார்த்தைப் பகிர்தல், மறைக்கல்வி புகட்டுதல், ஒப்புரவு, திவ்விய நற்கருணை, உறுதிப்புகுதல் அருளையாளங்களை வழங்குதல் ஆகியவற்றில் ஈடுபடுவார்கள். ஆயர்வர்களால் ஒரு வருடத்தில் திருத்தாது மறை மாவட்டத்திலுள்ள எல்லா மறைதளங்களிலுமுள்ள எல்லாக் கிறிஸ்தவ குழுமங்களையும் தரிசித்து முடிப்பது என்பது மிகவும் சிரமம். சில இடங்களில் கத்தோலிக்கர் வெகு சிலராகவோ, ஆலயங்கள் அல்லது அறைவீடுகள் இல்லாமலோ இருக்கின்றன. இறையருளுடன் கடைசி நான்கு வருடங்களில் (1857- 1861) இவ்விதமான தரிசிப்புக்கள் அல்லது மகாஞானாடுக்கங்கள் ஊர்காவந்துறை, வலிகாமம், திருகோணமலை, மட்டக்கிளப்பு, முல்லைத்தீவு, யாழ்ப்பாணம் (நகரும் கழுவள்ள இடங்களும்), மாதோட்டம், சில்லாலை, போளவத்தை ஆகிய இடங்களிலும் சில தீவுகளிலும் இடம் பெற்றுள்ளன.

இன்னும் தரிசிக்க வேண்டிய இடங்கள் பருத்தித்துறை, மன்னார் (தீவு), கல்பிட்டி மற்றும் ஏற்கனவே தரிசித்த மறைதளங்களிலுள்ள சில ஆலயங்களும் கருமாமும், ஆயினும் ஒவ்வொரு மறைபணியாளரும் தம்மிடம் ஒப்படைக்கப்பட்ட எல்லா ஆலயங்களையும் அங்குள்ள எல்லாக் கத்தோலிக்க சமூகங்களையும் ஒரு வருடத்தில் ஒருமுறையாவது முறைப்படி தரிசித்து முடித்துவிடுவார்கள்.

**கல்வி வளர்ச்சி நிலைமை**

1860ம் ஆண்டு நிறைவில் இருந்த நிலைமை யாழ்ப்பாணத் திருத்தாது மாவட்டத்தில் (யாழ்ப்பாண நகரிலுள்ள இரு பாடசாலைகளுக்கு அரசு வழங்கிய 150 ஸ்டேர்லிங் பவுண்ட் நிதி நிர்வகலாக) இவ்விடத்து நிதி வளங்களைக் கொண்டு 48 பாடசாலைகளில் 5 ஆங்கிலப் பாடசாலைகள் ஒரு சிங்களப்பாடசாலை, இரண்டு இரு மொழி (தமிழ் + சிங்களம்) பாடசாலைகளும் மற்றையவை தமிழ்ப் பாடசாலைகளாயும் இருந்தன. இப்பாடசாலைகளில் கல்விகற்றவர்களுள் மாணவர்கள் 1,454 பேரும் மாணவியர் 124 பேரும் இருந்தனர்.

**கல்வி வளர்ச்சி எதிர் கொண்ட குறைபாடுகள்**

பாரிய யாழ் திருத்தாது மாவட்டத்திற்கு இங்குள்ள பாடசாலைகள் போதாதவையாகவேயிருந்தன. அத்துடன் பிள்ளைகளை கத்தோலிக்க மறையறிவில் வளர்ப்பதற்குப் போதியளவு ஆசிரியர்களும் இருக்கவில்லை. இந்தக் குறைவைப் போக்குவதற்கு படிப்படியாக இப்போது பயின்று கொண்டிருக்கின்ற மாணவர்களுள் சிலரையாவது பயிற்றுவித்து அவர்களை ஆசிரியப்பணியில் அமர்த்துவது ஒரு தீர்வாக அமையலாம். இதற்கென யாழ்ப்பாண நகரத்திலாவது சில பாடசாலை

**அருட்பணி S.V.B. மங்களராஜா**

களைத் தரமானவையாக்கி அங்கு வருங்கால ஆசிரியர்களாக மாணவர்களை உருவாக்கி மற்ற இடங்களில் திறக்கப்படும் பாடசாலைகளுக்கு இவ்வாசிரியர்களை அனுப்பிக்கத்தோலிக்க கல்வியை வளர்த்தெடுக்கலாம். இவ்வெண்ணம் நிறைவேற்ற இறைவன் துணைபுரிவாராக, கத்தோலிக்க கல்வியின் கட்டாய தேவையை நாம் முழுமையாக உணர்ந்துள்ளோம். இது இல்லாமையால் தான் நாட்டில் பல்வேறு தீர்ச்சியங்கள் இடம்பெறுகின்றன.

ஆயினும் துரதிஷ்டவசமாக நாம் விரும்புவது

போல எல்லா இடங்களிலும் பாடசாலைகளை ஆரம்பிப்பதற்கு நல்லாசிரியர்கள் இல்லாமல் மட்டுமன்று பணப்பற்றாக்குறையும் முட்டுக்கட்டையாக உள்ளது. அத்துடன் இத்திருத்தாது மாவட்டத்திலுள்ள பெரும் பான்மையான கத்தோலிக்கர் இத்தேவையை உணர்ந்ததாகவோ அல்லது இக்குறைகளைப்போக்கத் தம் மாலான பங்களிப்பை வழங்க வேண்டுமென்ற எண்ணம் கொண்டவர்களாகவோ இல்லை. அவர்கள் பாடசாலைகளுக்கான கட்டிடங்களைக் கட்டுவது மற்றும் ஆசிரியர்களது சம்பளம் மற்றும் செலவீனங்கள் எல்லாவற்றையும் திருத்தாது மாவட்டமே பொறுக்க வேண்டுமென்று எதிர்பார்க்கின்றனர். நாங்கள் இவற்றைச் செய்யாவிடின் தங்கள் பிள்ளைகளைப் புரட்டஸ் தாந்து சபையினரின் பாடசாலைகளுக்கு அனுப்புவோம் என்று அச்சுறுத்துவது மட்டுமல்ல பலர் அவ்வாறு அனுப்பிக்கொண்டுமிருக்கின்றனர். அவர்களது பாடசாலைகளில் எல்லாமே இலவசம் மட்டுமின்றிக் கத்தோலிக்க மாணவர்களை அவர்கள் விரும்பி ஏற்றுக் கொண்டும் வருகின்றனர்.

**யாழ்ப்பாணத்திலுள்ள கத்தோலிக்க ஆண்கள் பாடசாலைகள்**

ஏற்கனவே ஆயர் பெற்றக்கீனி ஆண்களுக்கு கொண்டும் பெண்களுக்கொன்றும் ஒரு பாடசாலைகளை ஆரம்பித்திருந்தார். இவ்விரு பாடசாலைகளாலும் பல நன்மைகள் விளைந்துள்ளது மட்டுமல்ல பல தீமைகளும் களையப்பட்டுள்ளன. ஆயினும் நல்லாசிரியர்கள், நல்ல கத்தோலிக்க நூல்கள் பற்றாக்குறையால் பக்தியினும் அறிவினும் மாணவர்களை வளர்க்கும் பணி மிகவும் மெதுவாகவே இடம்பெறுகின்றது. எனவே இப்பாடசாலைகளை எல்லாத்திறைகளிலும் வினைத்திறனுள்ள பாடசாலைகளாகவும் நாளடைவில் கல்லூரிகளாகவும் தரமுயர்த்துவதற்காக கடைசி இரண்டு வருடங்களிலும் முழுமையான கத்தோலிக்க நூல்கள் பலவற்றைத் தருவித்ததுடன் இங்கிலாந்திலிருந்து எங்களிடம் ஒப்படைக்கப்பட்ட மாணவர்களுக்குத் தரமான கல்வியை வழங்குவதற்கென எமது துறவற சபையைச் சேர்ந்த சில அருட்சகோரர்களையும் வரவழைத்துள்ளோம்.

(தொடரும்...)



## 200 ஆம் ஆண்டை நோக்கிப் பயணிக்கும் போர்டோவின் திருக்குறும்ப சபைச் சகோதரிகள்

திருக்குறும்ப சபை 200 ஆம் ஆண்டை நோக்கிப் பயணிக்கும் இவ்வேளையில் அச்சபையின் வரலாற்றுத் தடங்கள் தொடராக வெளிவரவுள்ளது...

(சென்ற இதழின் தொடர்ச்சி...)

**உறுதிகொண்ட உணர்வுகளை பேசுகின்றன**

தனது குருத்துவ வாழ்வில் தான் அனுபவித்த அனுபவங்களின் உணர்வுகள் சிலவற்றைத் திறந்த மனத்துடன் பியன்வெனு பகிர்கின்றார்.

வன்மம், எரிச்சல் அல்லது தீவிர உணர்ச்சிகள் என்பன இலகுவாகக் கோபம் வரக்கூடிய பெண்களுக்கு விபரீதமான விளைவுகளை உண்டாக்கலாம். எல்லா வற்றினும் மேலான ஆபத்து என்னவென்றால் பெண்கள் குற்றத்துக்கு ஆதாரமான கருத்துக்களை எளிமை, பக்தி என்ற போர்வையின் கீழ் மூடியவைத்துக் கொள்வதாகும். மிக விவேகமான குருக்களையும் இவர்கள் ஏமாற்றிவிடுவார்கள்.

துறவறமடங்களையும், கல்விப் பணியையும் வழிநடாத்துவதில் யான் ஓரளவு முன்னேற்றம் அடைந்ததால், பல எதிரிகளுக்கு ஆத்திரத்தைபும், எரிச்சலையும் நான் கிளப்பிவிட்டேன். இவை பொது நிலையினரால் நடாத்தப்படும் நிறுவனங்களிலிருந்து மட்டுமல்ல, இதே வகையான பணிகளுக்குத் தம்மை அர்ப்பணம் செய்த துறவறக் குழுக்களிடமிருந்தும் தோன்றின.

நான் பல இளம்பெண்களை ஒன்று திரட்டியிருக்கின்றேன். இவர்கள் வாழ்வில் சறுக்கிப் பாதாளத்தில் கிடந்தவர்கள். அன்றேல் அதில் விழ ஆயத்தமாய் இருந்தவர்களாவர். கல்வி அறிவு குறைந்த, பண்பாடு, பழக்கவழக்கங்கள் அற்ற பெண்களுக்கு நான் உதவிபுரிய முன் வந்தேன். இது ஒரு இளம் குருவானவருக்கு எதிர்பாராத பேராபத்தை உண்டாக்கலாம்.

தங்கள் புதல்வியரை விலைச்சரக் காயவைத்திருந்த ஒழுக்கமற்ற தாய்மாரிடமிருந்து அவர்களைப் பறித்தெடுத்திருக்கின்றேன். அக்கிரமிகளிடமிருந்து அவர்களின் ஆசைக்குப் பலியானவர்களை மீட்டி ருக்கின்றேன். இவ்வாறான மீட்புச் செயல்களால் அவதூறுகளையும், குற்றச்சாட்டுக்களையும் ஏற்றேன்.

என் சொந்த மறைமாவட்டத்தில் நான் அன்னியனைப்போல் இருக்கின்றேன். என் படிப்பை நான் இங்கு தொடரவில்லை. என் பணிகளிலேயே ஊறி அதற்கே என்னைக் கையளித்தேன். மேலும் என் போன்ற குருக்கள் மகிழ்ச்சியான திருவிழாக்களிலும், கூட்டங்களிலும் பங்கு கொள்வதுபோல், நான் பங்குபற்றாமல் ஒதுங்குவது என் இயற்கைக்குணையிற்று. மற்றவர்களால் நான் அறியப் படாமல் இருந்தமையால் அடிக்கடி பிழையான தராசில் நிறுத்தப்பட்டேன். எரிச்சல் பெரிமைக்குரிய மேலிடத்துக் குருக்களையும் விட்டுவைக்கவில்லை.

எனக்குத் தீங்கு விளைவிக்கும் குறிப்புக்களை, நான் மதிப்பு வைத்திருக்கும் சிலர் கேட்டுத் திருப்பிக்கூறி எனக்கு இழுக்குத் தேடி வைத்தனர். எனது ஆங்காரத்தினால் தனித்திருக்கின்றேன் எனவும் எண்ணப்படுகின்றது. சிலர் என்னைக் 'கரடி' என விமர்சித்தனர். வேறு சிலர் ஒளிக்குப் பயப்படும் மனிதன் என்றுகூட நினைத்திருக்கின்றார்கள்.

குருவாகத் திருநிலைப்படுத்தப்பட்ட திருநாடு நான் ஒருமுறையாவது விடுமுறையில் செல்லவில்லை. எனது நாட்களில் பெரும்பகுதி கால்மணி ஓய்வுகூட இல்லாமலே சென்றுவிட்டன. நாளாந்தம்

நான்கு ஐந்து மணித்தியாலங்களே நித்திரை.

எமது பணியைப் பற்றி வெளியுலகம் அறியாமல் இருப்பதால், சிலர் நான் ஒன்றுமே செய்வதில்லை என்று எண்ணுகின்றார்கள். இறைவன் என் பணிகள் சிலவற்றை ஆசீர்வதித்திருப்பதால் நான் என் செல்வத்தைப் பெருக்குவதாக நினைத்துக் கொள்கின்றார்கள். இவர்கள் நான் என் சுயாதீனமான வாழ்வை விட்டுவிட்டேன் என்பதை மறந்துபோனார்கள். என் சுற்றத்தார் அந்த வாழ்க்கைக்கு நான் திரும்பி வரவேண்டுமென என்னை இடைவிடாது நச்சிக்கின்றார்கள்.

ஒரு குறைந்த தொகையைத்தானும் நான் வேதனமாய்ப் பெற்றதில்லை. வேலைப் பொறுப்புக்களை ஏற்பதில் என் பெயர் இடம்பெறவில்லை. நான் அறிய கொடுக்கல் வாங்கல்கள் இடம்பெற்றிருந்தாலும் என் கையில் பணத்தின் அடை

**அருட்சகோதரி லூயிசா போர்ராஜா திருக்குறும்பக் கன்னியர் சபை**

யாளத்தையும் காணமுடியாது.

நான் என் சகோதரக் குருக்களை நேசிக்கின்றேன். ஆயிராகிய உங்களை நேசிப்பதோடு மற்ற எவரினும் பார்க்க மதிப்பும் வைத்துள்ளேன். ஆயினும் தங்களைக் சுற்றியுள்ளவர்களைப்போல் பாதுகாவலையும், நட்பையும் தேடவில்லை. தங்கள் மட்டில் கொண்டாட்டம் நல்லெண்ணத்தை மிக அதிகமாகவே வெளிப்படுத்தியிருக்கின்றேன். எனது பணி தொடர்பாக அல்லது என்மேல் சுமத்தப்பட்ட குற்றங்கள் சார்பாக விளக்கமளிக்க மட்டுமே உங்களுடன் தொடர்புகொண்டேன். இது என்னைப் பற்றிய ஒரு தவறான எண்ணத்தை மற்றவர்களுக்கு அளித்திருக்கலாம்.

கடந்த பதினைந்து ஆண்டுகளாக நான் நல்ல பணிகளில் ஈடுபட்டிருக்கின்றேன்.

அவை ஆச்சரியமான விதத்தில் பலனளித்திருக்கின்றன. எனது அனுபவக்குறைவும், நான் செய்த கண்கற்ற தவறுகளும், தோற்றத்தைக் கொண்டு மதிப்பிடும் நீதியும், தவறான மதிப்பீடுகள் உருவாகக் காரணமாயின என நம்புகின்றேன். எப்படியிருந்தாலும் நான் என் மேலதிகாரிகளின் அன்பையும், என் நண்பர்களின் மதிப்பையும் பாதுகாக்கக்கூடிய வரையில் வாழ்ந்திருக்கின்றேன்.

போர்டோ மறைமாவட்டத்தைச் சேர்ந்த குருக்களுக்குத் தாங்கள் இரவு விருந்தொன்று அளித்தவேளையில் என்னைப் பற்றியும், என் பணிகள் பற்றியும் உரையாடல்நடைபெற்றதாக நான் அறிகின்றேன். நான் கேள்விப்பட்டது உண்மையானால் அநீதியாகவும், முற்றும் தவறாகவும் என் மீது குற்றச்சாட்டுகள் சுமத்தப்பட்டுள்ளன. எனக்கு யாராவது எதிரிகள் இருந்தால் என்னைப் பற்றிப் பாதகமான படத்தை வரைந்து எமக்குக்காட்ட அவர் களுக்கு உலகநேரம் முழுவதும் உண்டு, ஆனால் அதையிட்டு நீதியான தீர்ப்பு எடுப்பதற்கு முன் குற்றவாளியையும், குற்றம் சாட்டுவோரையும் அறிந்துகொள்ள ஒருதருணம் கொடுக்கும் வரை நீங்கள் தாமதிக்க வேண்டும். எனது கருத்துக்கள் துய்மையானவை.

நன்மை செய்வதற்கான ஒரு பரிட்சையை நான் பயன்படுத்துகின்றேன். அது கடவுளுக்கு விருப்பமானதாயும் அயலாருக்குப் பயனுள்ளதாயும் இருக்கின்றதா? என்பதே என் குறிக்கோள். தங்களுக்கு முன்பிருந்த ஆயர்களின் கீழ் நான் அனுபவித்த அமைதியை வஞ்சகத்தனமாகவும், வேண்டாத தலையீடுகள் மூலமும் குழப்புகின்றார்கள். இறைவன் என்னிடம் ஒப்புவித்த பணிகளுக்கு முட்டுக்கட்டைகளையும், தப்பெண்ணங்களையும் பரப்புகின்றார்கள். இவற்றை முறையிட்டுத் தங்களுக்குத் துயரத்தைக் கொடுப்பதிலும் பார்க்கப் பயணிகளின் கோவைத் தூக்கிக் கொண்டு உங்கள் ஆசீரையப் பெற்றபின் தந்தையும், மக்களும் இன்றுவரை தங்கள் பிறப்பிடமான மதித்த தாயகமான மறைமாவட்டத்தை விட்டு வேறெங்காவது ஒரு இல்லத்தைத் தேடிப் போகலாமென்று நினைக்கின்றேன்.

**சொந்தப் பல்லின்...**

(5ம் பக்கத் தொடர்ச்சி)

உங்கள் குழந்தைகளின் கால்களுக்கு மாபித்தரகையையும், பஞ்சு மெத்தைகளை யுமே, அனுமதிக்கும் பெற்றோர்களே, ஒரு நாள் கால்களைக் கிழித்து இரத்தச் சுவடுகள் உண்டு பண்ணும் பாதைகள் கண்டு இவன் ஒரு தோல்வியாக வீட்டுக்குத் திரும்பி ஓடி வருவான். வெய்யில் பட்டால் சட்டென வாடி விடுவானே. நாங்கள் பட்ட கஷ்டம் எங்கள் பிள்ளைகள் படக் கூடாது என்று நல்லமனதோடு நினைத்து பிள்ளைகளை காளான்களைப் போல பலமில்லாமல் படைத்துவிடுகிறார்களே.

நீங்கள் பட்டவை வெறும் கஷ்டங்கள் தானா? வாழ்க்கைக்குப் பயந்து ஒதுங்கி சொசுகளுக்குள் மயங்கிக் கிடக்கிற வெறும் சப்பிப் பதர்களுடைய சமுதாயத்துக்குக் கொடுத்துவிட்டுப் போகிறீர்கள். அவர்களைக் கொஞ்சம் வெறுங்காலோடு வாழ்க்கையின் தெருக்களுக்குள் அனுமதியுங்கள். கசப்பும் ஒரு சுவை என்று அவர்கள் கற்றுக் கொள்ளும் விடுங்கள். வாழ்க்கையின் புயல்களோடு தனியே நின்று போராடப் பழக்குங்கள்.

தன் குட்டிகளை பாசமாக ஊட்டி வளர்க்கிற ஓட்டக் சிலிங்கி சில நாட்களில் தன் குட்டிகளை எட்டி உதைக்கும், சொந்தக்கால்களில் நிற்பதற்கு சொல்லிக் கொடுக்கின்றன இவைபயும். எவ்வளவு நாளைக்குத் தான் என் நிழலிலேயே நீ படுத்திருப்

பாய் என்று பத்திமதியை அவை புகட்டுகின்றன. உலகின் மிகச் சிறந்த உதைப்பந்தாட்ட வீரர்களுக்கும் பயிற்றுவிப்பாளர்கள் இருப்பார்கள். பயிற்சியெல்லாம் நிறைவாக வழங்கப்படும். ஆனால் உதைப்பந்தாட்டப் போட்டிக் களத்திலே இறங்கிய பின் தன் கால்களை நோக்கிப் பந்து வருகின்ற ஒவ்வொரு முறையும் பயிற்சியாளரின் முகத்தைத் திரும்பிப் பார்ப்பவன், அடுத்து என்ன செய்யவேண்டுமென்று அவரிடம் கேட்பவன் ஒரு வேளை பயிற்சியாளரிடம் நல்ல பெயர் எடுக்கலாம். ஆனால் அவன் ஒருபோதும் மிகச் சிறந்த உதைப்பந்தாட்ட வீரனாகப் போவதே இல்லை. எவன் களத்தின் நிலைகளுக்கேற்ப பயிற்சியின் அறிவைப் பயன்படுத்தி தனக்கான வியூகங்களை வகுத்துக் கொண்டு, முயற்சித்து தோற்று, விழுந்து எழுந்து தனக்குரிய ஆட்டத்தை ஆடுகிறானோ அவன் நிச்சயம் உலகின் தலை சிறந்த விளையாட்டு வீரனாக விஸ்வரூபம் எடுப்பான்.

ஆலமர நிழல்களுக்குக் கீழே வளரும் மரங்கள் மழை, வெயில், புயலில் பாதுகாப்பாக இருக்கலாம். ஆனால் அவை ஒரு போதும் விருட்சங்களாக விஸ்வரூபம் எடுக்கப் போவதில்லை. நிழல்களுக்கு வெளியே வந்து நிலை கொள்ளுங்கள். வெய்யில், மழை, புயல், இடியோடு போராடுங்கள். வேர்களை உறுதி செய்யுங்கள் விண்ணைத் தொடர வளருங்கள். அது உங்கள் அழகிய நிஜம். திமிரோடு சொல்லுங்கள் இது நான்.

- எஸ்.அஜந்தன்

**இலங்கை கரித்தாள்**

(5ம் பக்கத் தொடர்ச்சி)

**09.** இலவச மருத்துவ சேவை மற்றும் இலவசக் கல்வி முறைமையை பாதுகாத்து மேம்படுத்துவதோடு அரசு பல்கலைக்கழக அனுமதிக்காகத் தெரிவு செய்யப்படும் மாணவர்களின் எண்ணிக்கையை அதி கரிப்பதற்கான சந்தர்ப்பத்தை வழங்கி, அரசு பல்கலைக்கழகங்களின் கல்வி முறைமையின் தரத்தினை சர்வதேச மட்டத்திற்கு ஏற்புடையதாக உயர்த்து தல், ஒரு முறையான கண்காணிப்புக் கட்டமைப்பின் கீழ் தனியார் பல்கலைக் கழகங்களை இயங்க இடமளித்து, மேலும் மாணவர்கள் உயர் கல்வியைத் தொடர வாய்ப்பளித்தல்.

**10.** புலம் பெயர்தல் செயல்முறை முழுவதும் புலம் பெயர்வோரின் உரிமைகளை பாதுகாத்து, உறுதிசெய்தல் (புறப்படுத்தல் மற்றும் தாய்நாடு திரும்புகையில்), முகவர்கள் மற்றும் துணைமுகவர்களின் செயற்பாடுகளைக் கூர்ந்து கண்காணிப்பதன் மூலம், நபர்களைக் கடத்து தல், அடிமை வியாபாரம், சுரண்டல்கள், உடல் மற்றும் மனரீதியான துன்புறுத்தல், பாலியல் துஷ்பிரயோகம் மற்றும் சிறுவர்களை வேலைக்கு அமர்த்து தல் போன்ற பிரச்சினைகளைத் தீர்ப்பதற்கான வழிமுறைகளைக் கண்டறிதல்.

**முடிவுரை**

இவ்வழிக்காட்டல் பத்திரமானது, இலங்கைப் பிரஜைகளின் வாக்குரிமையின் முக்கியத்துவத்தை உணர்த்தும் முகமாகவும், அவர்களின் சுதந்திரத் தெரிவின மூலம், பொருத்தமான வேட்பாளர்களைத் தேர்வு செய்வதற்கு வழிகாட்டும் முகமாகவும் வெளியிடப்படுகிறது.

**01.** இந்நாட்டில் தொடர்ச்சியாகக் காணப்படும் நெருக்கடி நிலைமையிலிருந்து உடனடியாக ஒரு மாற்றத்தைக் கோருவதற்கு இந்நாட்டுமக்கள் வலுவூட்டப்பட வேண்டும்.

**02.** இன, மத, அரசியல் பாதுகாப்பு இல்லாமல் அனைத்து மக்களையும் ஒன்றிணைப்பதற்கு வலுவானது, நிலையானது மான ஒரு மக்கள் அமைப்பு அவசியமாகும்.

**03.** இவ்வமைப்பு அரசியல் பொறுப்புடைமை, மற்றும் வெளிப் படைத் தன் மையை கோரக்கூடியதாக இருப்பதுடன் நாட்டுமக்களின் பொதுநலன் கருதி செயற்படக் கூடியதாக அமைதல் வேண்டும்.

**பரிந்துரைகள்**

**01.** மக்கள் மத்தியில் குறிப்பாக இளைஞர்கள் மத்தியில் சமாதானம் மற்றும் ஜனநாயகத்துடன் கூடிய அரித்தமுள்ள மாற்றத்தை ஏற்படுத்த வாக்குச்சீட்டு ஒரு சக்தி என்பது பற்றிய விழிப்புணர்வை ஏற்படுத்துதல்.

**02.** தற்போதைய தேர்தல் சட்

டங்கள் மற்றும் வாக்களிக்கும் முறைகள் பற்றி மக்களுக்கு அறிவுறுத்தல்களை வழங்குவதுடன் நிறைவேற்று அதிகாரம், சட்டமன்றம் மற்றும் நீதித்துறையின் தனிப்பட்ட வகிபாகங்களை மதிக்கும், பொருத்தமான வேட்பாளர்களைத் தெரிவு செய்ய வேண்டியதன் முக்கியத்துவத்தை வலியுறுத்துதல்.

அரசியல் முதிர்ச்சி, நீதி மற்றும் சமாதானத்தை ஏற்படுத்துவதற்கான ஆர்வம், நல்லாட்சியை உறுதிசெய்வதற்கான பொறுப்புணர்வு, மனித உரிமைகளுக்கான மதிப்பு மற்றும் சமத்துவத்தைப் பேணும் தன்மை, வறிய மக்கள் மீதான அக்கறை, மக்களின் நன்மை கருதி செயற்படும் தன்மை, நாட்டின் இறைமையைப் பாதுகாக்கும் சிந்தை, கட்சியின் நலன்களுக்கு மேலாக எமது கலாசாரம் மற்றும் சர்வமதி விழுமியங்களைப் பேணிப் பாதுகாப்பதை தலையாய கடமையாகக் கொண்டு செயற்படக்கூடிய நற்குணங்கள் என்பவற்றைக் கொண்ட தலைவர்களை மக்கள் பிரதிநிதிகளாகத் தேர்ந்தெடுக்க வாக்காளர்களைத் தயார்படுத்துதல்.

வெறுப்பைத் தூண்டும் விதமான பேச்சு, ஏனைய கட்சிகள் மற்றும் சுயாதீனக் குழுக்கள் பற்றிய விமர்சனம், வெவ்வேறு இன, மத, மொழியைச் சார்ந்த இலங்கை மக்களிடையே வெறுப்பையும் கலவரத்தையும் தூண்டும் விதமான நடவடிக்கைகள் என்பவற்றை வேட்பாளர்கள் முற்றாகத் தவிர்க்க வேண்டும்.

**05.** தெரிவு செய்யப்பட்ட தலைவர்கள் தமது தேர்தல் விஞ்ஞானத்தில் குறிப்பிட்ட செயற்பாடுகளை முன்னெடுக்கிறார்களா என்பது தொடர்பாக விழிப்பாக இருக்க மக்களை வலுவூட்டல்.

**06.** ஆட்சியில் இருப்பவர்களின் வெளிப் படைத்தன்மை, பொறுப்புக்கூறும் தன்மை, இணக்கப்பாடுகள் என்பவற்றைக் கண்காணிப்பதற்கான தரமான பொறிமுறைகளைச் செயற்படுத்த முயற்சித்தல்.

காலநிலை மாற்றம் மற்றும் நோய்ப் பரவல்கள் போன்ற தற்கால உலகளாவிய பிரச்சினைகளையும், எமது நாட்டின் மீதான அவற்றின் தாக்கத்தையும் நன்கு அறிந்து, தற்கால மற்றும் எதிர்கால சந்ததியினரின் நலன் கருதி அப்பிரச்சினைகளுக்கான தீர்வுகளைக் காணக் கூடிய தொலை நோக்குடைய வேட்பாளர்களுக்கு மக்கள் வாக்களிக்க வேண்டும்.

**08.** நாட்டின் பொருளாதார, அரசியல், சமூக மற்றும் கலாசார வளர்ச்சிக்கு அரித்தமுள்ள பங்களிப்பை வழங்கக் கூடிய, கல்வித் தகைமைகளும் அனுபவமும் வாய்ந்த வல்லுனர்கள் தேசியப் பட்டியலின் கீழ் நாடாளுமன்ற உறுப்பினர்களாக நியமிக்கப்படுகிறார்கள் என்பதை உறுதிப்படுத்த வேண்டும்.

நீதி, சமாதானம் மற்றும் மனித அபிவிருத்திக்கான தேசிய கத்தோலிக்க ஆணைக்குழு கரித்தாள் இலங்கை - செப்டெம்பர் 133, கிள்ஸி வீதி, கொழும்பு - 08  
11-2056619

**பரிசுத்த ஆவிக் குச் செயல்**

எனக்கு ஒளியாயிருந்து உன்னத நிலையை நான் அடைய வழி காட்டும் பரிசுத்த ஆவியே, உமது திருநாமம் அர்ச்சிக்கப்படுவதாக, உமது அருட்கொடைகளின் மூலம் என் உள்ளத்தை பக்குவப்படுத்தி எனக்கு தீங்குத் செய்தோரை நான் மன்னிக்க அருள்புரிபவரே, என் வாழ்வில் எச்சந்தர்ப்பத்திலும் எனக்கு உற்ற துணையான உமக்கு இச்சிறிய செபத்தின் மூலம் நீர் செய்யும் சகலத்திற்கும் நன்றி கூறுகின்றேன். என் தேவைகள் எவ்வளவு முக்கியமாக இருப்பினும் எக்காரணம் கொண்டும் உம்மிலிருந்து விலகாமல் என்றும் நிலைத்திருப்பேனென உறுதி கூறுகின்றேன். நானும் என்னால் நேசிக்கப்படும் அனைவரும் என்வென்றும் உமது முடிவில்லா மகிமையின் பங்குபெற வேண்டுகின்றேன்.

உங்கள் தேவை எவ்வளவு கடினமாய் இருப்பினும் அகூறாத 3 நாட்களுக்கு இச் செயல்தை உங்கள் தேவையைக் கெளமல் சொல்லிவரின் உங்கள் தேவை நிறைவேறும். இச் செயல்தை பிரசுரிப்பதாக வாக்குப்பண்ணவும்.  
- ஓர் அடியான்

**விண்ணக வாழ்வில் ஆறாம் ஆண்டு நினைவுஞ்சலி**

மண்ணில் 19	விண்ணில் 01
09	07
1977	0014

**அமரர்**  
**பொன்பல் தர்மசீலன்**  
"வாழ்ந்தாலும் இறந்தாலும் நாம் ஆணீவருக்கே உரியவர்கள்" (உ.ஏ. 14:8)  
குடும்பத்தின் குலவிளக்காய் உதித்து நல் மகனாய் சோதரனாய் விளங்கி இறைவனடி சேர்ந்திட்ட சீலனே! ஆண்டுகள் ஆறு கடந்தாலும் ஆறாத்தயரில் வாடுகின்றோம் நாம் ஆண்டவரில் உம் ஆன்மா அமைதிக்கொள்ள அனுதினமும் உமக்காய் வேண்டுகின்றோம்  
பற்றிமா வீதி மிரிவால் துயருறும், பண்டத்தரிப்பு, (AD/40) குடும்பத்தினர்

**முதலாம் ஆண்டு நினைவு அஞ்சல்**

மண்ணில் 04	விண்ணில் 23
09	07
1937	2019

**அமரர்**  
**மோசஸ் அன்ரனிப்பிள்ளை (குமார்)**  
(ஒய்வநிலை வாலில் CID இன்ஸ்பெக்டர்)  
மனங்களில் நீதும் வாழும் உறைகின்ற அன்புருவே! மகத்தான மாமனிதன் இறை அருளில் இன்புற எங்கள் ஆசை அங்கின் இறைவனை இறைஞ்சி எங்கு சென்றீர் என்று கூப்புகின்றோம் எப்படி நாம் கேட்போம்? கரங்களனை அல்லை உயிருள்ள எம்முடன் உயிர் முச்சாகி எம் உள்ளங்களை.... உயிர்ப்புற எம் உடைமைகளில் எண்ணையின் உருவமாகி  
"செல்லம்" சிறிவின் துயரில் உயர்ப்புலம், சகோதரி, பெறா மகள், ஆணைக்கோட்டை மருமக்கள், அன்புருவுகள்.  
(AD/42)

**2ம் மாத நினைவு அஞ்சல்**

பிறப்பு 04	இறப்பு 03
08	05
1947	0000

**அமரர்**  
**கார்த்திகேசு பரமலிங்கம்**  
"என்னை அனுப்பிய தந்தை ஈந்தாலொழிய எவரும் என்நீடம் வர இயலாது என்நீடம் வருபவரை நானும் இறுத நாடில் உயிர்த்தெழுச் செய்வேன்" (யோவான் 6:44)  
இல.13, நாவலர் வீதி நாவாந்தறை யாழ்ப்பாணம்  
AD 41

**10ம் ஆண்டு நினைவு அஞ்சல்**

பிறப்பு 00	இறப்பு 30
01	07
1950	0010

**அமரர்**  
**பரமலிங்கம் ஞானரெத்தினம்**  
பிரிவால் துயருறும் குடும்பத்தினர்.

**மகளிர் சுயதொழில் உருவாக்க பயிற்சி நெறி**

க.பொ.த (சு/த) நிறைவு செய்து உயர்தரக் கல்வியைத் தொடர்ந்து கற்க முடியாத பெண்களுக்கான தொழில்நுட்பக்கல்வி, ஆங்கிலம், அடிப்படைக்கணணி அறிவு, ஆளுமை வளர்ச்சி, மனையியல், அழகியல் போன்ற சுயதொழில் கற்கைநெறிப் பயிற்சி அப்போஸ்தலிக்க கார்ட்டெல் துறவற சபைச் சகோதரிகளால் வழங்கப்படுகின்றது. இப்பயிற்சி நெறியினால் சுயதொழிலில் ஈடுபடும் வாய்ப்பும், பெண்களை வாழ்க்கைக்குத் தயார்படுத்தும் அறிவும் மனப்பாங்கும் உருவாகும். பயிற்சிநெறி முடிவுற்ற பின்பு சான்றிதழ்கள் வழங்கப்படும். 2 மாதங்கள் (ஆவணி-புரட்டாதி) வதிவிடப் பயிற்சிநெறிகாலை 8.30 மணியிலிருந்து மாலை 4.30 மணிவரை. பதிவு செய்யப்படவுள்ளது. 29.07.2020 காலை 9.00 மணிக்குப் புதிவுகள் மேற்கொள்ளப்படும். மேலதிக விபரங்களுக்கு :-  
மடத்துத்தலைவி, அப்போஸ்தலிக்க கார்ட்டெல் கல்வியகம் இலங்கா மாதா மடம் அச்சேலவி தொலைபேசி:- 077 173 5962 - 021 205 8526

## செயமாலைத்தாசர் சபைக்கு புதிய குரவர்



இறைவனின் அழைப்பைப் பெற்று இறையடியார். B.A. தோமஸ் அடிகளாரின் வாழ்வைப் பின்பற்றி, செய் தபத்தினூடாக தமது பணியை இறை மக்களுக்கு புரிய மீண்டும் ஒரு புதிய குருவாகிய அருட்பணியாளர் அன்ரனி டினைஸ் அடிகளாரை செயமாலைத்தாசர் சபை பெற்றுள்ளது. புதிய அருட்பணியாளர் அன்ரனி டினைஸ் அவர்கள் பங்குநீடுவு புனித சவேரியார் பங்கைச் சேர்ந்த திரு. திருமதி. நிச்சாட் டானியல் ஜசின்தா தம்பதியினரின் நான்காவது

மகனாவார். இவர் தனது ஆரம்பக் கல்வியை இராமநாதபுரம் அரசினர் தமிழ் கலவன் பாடசாலையில் கற்றார். தமது இடைநிலை, உயர்நிலைக் கல்வியை புனித பத்திரியார் கல்லூரியில் கற்றுத் தேர்ந்தார். இறைவனின் அழைப்பை உணர்ந்து செயமாலைத்தாசர் சபையில் 2002ம் ஆண்டு இணைந்த இவர் தமது முதல் அர்ப்பணத்தை 2010ம் ஆண்டு வவுனியா செயமாலைத்தாசர் சபை ஆச்சிரமத்தில் வழங்கினார். தமது மெய்யியல் இறையியல் கல்வியை கண்டி தேசிய குருமடத்தில் பெற்றுக்கொண்டார். தமது நித்திய அர்ப்பணத்தின் முன்பயிற்சியை மிருசுவில் புனித ஜோசப் ஆச்சிரமத்திலும், வவுனியா செயமாலை ஆச்சிரமத்திலும் பெற்றார். இவர் தமது நித்திய வாக்குறுதியை 2015 ஆம் ஆண்டு செயமாலைத்தாசர் சபையில் வழங்கினார். இவர் 2019ம் ஆண்டு திருத்தொண்டராக அருட்பொழிவு செய்யப்பட்டார். தனது திருத்தொண்டுப் பணியை மிருசுவிலிலும், யாழ்ப்பாணம் அருளாச்சிரமத்திலும் நிறைவேற்றினார். யாழ்ப்பாணம் பேரருட்கலாநிதி ஜஸ்ரின் பேணாட் ஞானப்பிரகாசம் ஆண்டகை அவர்களால் பணிக் குருவாக 20.07.2020 அன்று திருநிலைப்படுத்தப்பட்டார்.

## “சந்தர்ப்பங்களைக் கொடுத்துப் பாருங்கள் சாதித்துக் காட்டுவார்கள் இளையோர்கள்”

- அருட்பணி இயூனின் பிரான்சிஸ்



“இளையோருக்கு சந்தர்ப்பத்தைக் கொடுத்துப் பாருங்கள் அவர்கள் சாதித்துக் காட்டுவார்கள் இன்றைய காலத்தில் எமது இளையோர்களின் ஆற்றல் திறன் நவீன உத்திகளைக் காட்டாற்று வெள்ளம் போல் பரவலாகப் பாய விடுகிறார்கள். இதனை அணை கட்டி வழிப்படுத்தும் முயற்சிகளே இளையோர் ஒன்று கூடல்கள் முயற்சிகள் மூலம் இலக்கு நோக்கிய பயணத்தை முன்னெடுத்து வருகிறோம்”. என கியூடெக் கரித்தாஸ் நிறுவன இயக்குனர் தந்தை ச. இயூனின் பிரான்சிஸ் அடிகளார் 19.07.2020 சாட்டியில் நடைபெற்ற இளையோருக்கான ஒன்று கூடல் பயிற்சியில் சிறப்புரை ஆற்றுகையில் தெரிவித்தார்.

சாட்டி ஆலய முன்றலில் நடைபெற்ற இளையோர் ஒன்று கூடலில் பலாவி, நயினாதீவு, சாட்டி, நாவாந்துறை, மூர்வீதி, அல்லைப்பிட்டி, வெண்புரவிநகர் போன்ற இடங்களில் இருந்து 70 இளையோர், யுவதிகள் பங்குபற்றினர். இவர்கள் மத்தியில் பங்குத்தந்தை அருட்பணி. லொஷிங்டன் உரையாற்றுகையில், (தொடர்ச்சி 11<sup>வ</sup> பக்கம்)

## கத்தோலிக்க மறைப்பாடசாலை இறுதிச் சான்றிதழ் தேர்வு - 2020

இலங்கைப் பரீட்சைத் திணைக்களத்தினால் நடாத்தப்படும் மேற்படித் தேர்வு 2020ம் ஆண்டு ஒக்டோபர் மாதம் நடாத்தப்படவுள்ளதாக 2020 ஜூலை மாதம் 17ம் திகதிக்கான அரசு வர்த்தமானியில் குறிப்பிடப்பட்டுள்ளது. இத்தேர்விற்கான விண்ணப்பப்படிவங்களை அனுப்ப வேண்டிய இறுதிநாள் 2020 ஒகஸ்ட் 14ம் திகதியாகும்.

பங்குத்தந்தையர்கள் பரீட்சைக்குத் தோற்றுமாறு மாணவர்களை ஊக்கப்படுத்தவும், விண்ணப்பப் பத்திரம் இதுவரை கிடைக்காத பங்குகளில் மறைப்பாடசாலையின் பெயர், முகவரி விண்ணப்பத்தாரரின் எண்ணிக்கை ஆகியவை பங்குக் குருவினால் பரீட்சை ஆணையாளர் நாயகம், ஒழுங்கமைப்பு (நிறுவனம், மற்றும் வெளிநாட்டு பரீட்சைகள் கிளை) இலங்கைப் பரீட்சைத்திணைக்களம், பெலவத்த பத்தரமுல்ல என்ற முகவரிக்கு 31.07.2020ற்கு முன்னர் அனுப்பி வைக்கப்பட வேண்டும். மேலதிக விபரங்களுக்கு 17.07.2020 வர்த்தமானியைப் பார்க்கவும்.

கத்தோலிக்க மறைப்பாடசாலை இறுதிச் சான்றிதழ் தேர்வுக்கான கைநூல் யாழ்ப்பாணம் மறைக் கல்வி நடுநிலையத்தில் பெற்றுக்கொள்ளலாம் என யாழ்ப்பாணம் மறைக்கல்வி நடுநிலைய இயக்குநர் தந்தை அருட்பணி X.W.ஜேம்ஸ் அடிகளார் பாதுகாவலனுக்குத் தெரிவித்தார்.

## கொழும்பு துறவற சபைகளின் முதல்வர்கள் யாழ்ப்பாணம், ஆயருடன் சந்திப்பு



அ.ம.தி. களின் கொழும்பு மாகாண முதல்வர் அருட்பணி றொஷான் சில்வா அ.ம.தி. அவர்கள் கடந்த 14.07.2020 அன்று யாழ்ப்பாணம் ஆயருடன் ஓர் சினைகபூர்வ சந்திப்பை மேற்கொண்டார்.



அப்போஸ்தலிக்க கார்மேல் சபையின் மாகாண முதல்வி அருட்கோதரி மாரி லூட்ஸ் அவர்கள் கடந்த 18.07.2020 அன்று யாழ்ப்பாணம் ஆயரைச் சந்தித்து தம் சபையின் சகோதரிகள் யாழ்ப்பாணம் மறைமாவட்டத்தில் ஆற்றும் பணிகள் பற்றி யாழ்ப்பாணம் ஆயருடன் கலந்து ஆலோசித்தார்.



எதிர்வரும் பொதுத்தேர்தலில் “ஈரோஸ்” கட்சியின் வேட்பாளர்கள் 18.07.2020 அன்று யாழ்ப்பாணம் ஆயரைச் சந்தித்து ஆசி பெற்றுக்கொண்டனர். இச்சந்திப்பின்போது தமது தேர்தல் விஞ்ஞாபனத்தில் தமிழ் மக்களின் விடிவிற்காக முன்வைக்கும் கருத்துக்களையும் ஆயருக்கு எடுத்துக் கூறினர்.

## எழுவைத்வ இளையோர் ஒன்றுகூடல்



எழுவைத்வப் பங்கு இளையோருக்கான ஒன்றுகூடல் எழுவைத்வ புனித தோமையார் ஆலய வளாகத்தில் பங்குத் தந்தை அருட்திரு எரோனியஸ் அடிகளின் தலைமையில் யாழ்ப்பாணம் மறைமாவட்ட இளையோர் ஆணைக்குழுவின் நெறிப்படுத்தலில் 18.07.2020 சனிக்கிழமை மாலை 6.00 மணிக்கு நடைபெற்றது.

இளையோர் தங்கள் மன்றத்தின் பெயர் கொண்ட புனித அலோசியஸ் ஞானப்பிரகாசியாரின் திருவிழாவை 19.07.2020 ஞாயிற்றுக்கிழமை அன்று சிறப்பித்தார்கள். திருப்பலியை மறைமாவட்ட இளையோர் ஆணைக்குழு இயக்குநர் அருட்திரு அன்ரன் ஸ்ரீபன் அடிகளார் நிறைவேற்றினார்.

## அருட்கோதரி மேரி இலெற்றீசியா காலமானார்

இயேசு மரியின் அன்பின் சகோதரிகள் சபையைச் சேர்ந்த அருட்கோதரி மேரி இலெற்றீசியா தமது 83<sup>வ</sup> வயதில் மாதகலில் காலமானார்.

மாதகல் பங்கில் கடந்த 16 ஆண்டுகள் ஒரு மூத்த சகோதரியாகப் பணியாற்றினார். ஏழை எளிய மக்களுக்கு உதவி புரிதலும், இளையோருக்குக் கல்வி புகட்டுவதும் இவரது சிறப்பான பணிகளாகும். தாயாக சகோதரியாக இவர் மாதகல் பங்கில் இரண்டறக் கலந்திருந்தார். அருட்கோதரி அவர்கள் போரின் காலத்தில் கொழும்பிலும் தமிழ் கத்தோலிக்கர் மத்தியில் தம் பணியை ஆற்றியமை குறிப்பிடத்தக்கது.

அருட்கோதரியின் ஆன்மா நித்தியத்தில் இளைப்பாற இறைவனிடம் மனாடுகிளே-

